
देवयानी 


[संस्कृतनाटिका] 


रचयिता तथा प्रकाशक :-- 
Sto राम किशोर मिश्र: 
साहित्य-व्याकरणाच्रायंः, एम० To, पी-एच० a G 
संस्कृत-विभागाध्यक्ष: 


E महामना मालवीय मह्दाविद्यालयः 
खेकडा-२०११०१ (मेरठ) उत्तरप्रदेश:, भारतम्‌ । 


सर्वेऽधिकाराः प्रकाशकाधीनाः । 
| मूल्यम्‌ -- Yo/— 
| प्रकाशनतिथिः 
| पोषकृष्णद्वादशो, विक्रमसंवतु-२०४८. 
| १-१-१६६२ 


' मुद्रक: -- यमुनामुद्रणालयः, बागपत (मेरठ) उत्तरप्रदेश. । 

ओ ३ङ्कारमिश्रसम्मुतो होतोलाल पिता मम । 

देबी प्रातः स्मरणोया मातृत्देद कलात 3 
ययोरंशेन म देहे रकतं उहत्थहांड्शस्‌ । z 
नक काका य 
ताभ्यां दिवज्भतात्मभ्यां देवयान सम उता N | 
| च 
q 
F fi 

| 
ig 
E 
q 
£ s 3 
भारत उत्तरप्रदेश एटॉजनपद-सोरोंवासी, aa 
गगनतोयनिधिखात्महायने खेकरनगरदासवातु |, 
होतीलालकलावतोसुतो रामकिशोरमिश्न इह | | 

त्रिभिरङ्कैर्नाटिकासिमामथ देवयानी faaan ॥ 

| मत्स्यपुराणे त्रयस्त्रिशेष्ध्याये महाभारते चा55दिपवेणि यया ति- 
वर्णने कचदेवयानीप्रसङ्ग; श्राप्यते । देवयानी सुलभकोपस्य शुक्राचायस्य 
दुहिता सुलभकोपाऽभिमानिनी चाऽस्ति । कचेन शप्तयाऽनया बाह्यणतनय- 
याऽपि ययातिः क्षत्रियः पतिरूपेण वृतः । रुष्टयाऽनया स्वसखी शमिष्ठा$पि 
| asama : सा राजकुमारी बृपपवंणः सुताऽप्यनया स्वपरिणयानन्तर स्वः 
| चरणसेविकारूपेण द।०ता । क्रोपस्प्वस्या वशाऽनुगतः । कुपितयाऽनया स्व- 
| पतियेयातिरपि नाऽक्षम्यत । 


शमिष्ठाया एकोऽपि सुतस्तस्ये नाऽरोचत । तस्याः सहृमतिम- 

विगणय्य तत्पेविकायां ययातिरात्मजमजनयत्‌ । अतो देवयानी eset स्वपि- 

तुराश्रम जगाम | पश्चात्तद्रोषफलं स मुक्तवान्‌ । नारीद्वयमध्ये नरस्य या 

| दुर्दशा भवति, तामत्र नाटिका प्रकाशयति। नाटिकेयं afana न वेति 
| पाठका एव निर्णेष्यन्ति । 


इत: JA ममा$नेके ग्रन्थाः प्रकाशिताः, किन्तु कस्यापि विषये- 

| se कस्यचन संस्कत्तविदष: प्रावकथर्न न प्राकाशयम्‌; परमत्र संस्कृतमहाक- 

a वेरन्ताराष्ट्रीयख्यातिप्राप्तस्य सस्कृुतभाषाया महापण्डितस्य sio श्रीसत्यव्रत- 
' शास्त्रिणो देवयानीप्राक्कथनं प्रकाशयामि । 


WI 
देवयानोप्राक्कथनं लेखयित्‌ यन्मया पत्रं Tia : =) 
| स्वीकृति: शास्त्रिणा प्रेषिता य 


= 

३/५४, रूपनगरम्‌, दिल्ली-११ ०० ८७. 
दिवाङ्का:-- ३०/६/१९९१ 
मान्या महाकवयः | 
ag भारतो | 


आसाद्य भवतां पत्र प्रसीदामितमामहम्‌ । 
काव्यामृतरसास्वादमास्वाद्य रसिको यथा । १। 
रामकीतिमहाकाव्यपरिशीलनतत्पराः। 
भवन्त इति विज्ञाय gat माति न मे gfe २। 


सहृदयहृदयं चेत्काव्यमेतन्म दीयं 
इरति सफलता स्यादस्य सत्यं तदैव । 
हरति रुचिरगन्धा केतकी लोकचित्तं 
न तु सुरुचिररूपः किशुको गन्धहीनः । ३। 


कालिदासाश्रया विज्ञा: | कृतिः प्राकाश्य मेष्यति । 
जुलेमासेऽवश्यमेब तां प्रहेता स्मि नो चिरात्‌ । ४। 
देवयानीप्राक्कथनं र चयिष्याम्यहृ ध्रुवम्‌ । 
प्रहेयस्तन्मुद्रितांशोऽमुद्रितांशश्च मे द्रतम्‌ । ५ । 
शिवमन्रेत्युदीर्याऽहं प्रार्थ चापि भवच्छुभम्‌ । 
सद्यः पत्ोत्तराकांक्षी स्वां वाचमुपस हरे । ६ । 
भवद्गुण गणावजितहूदय :-- 
सत्यव्रतः शास्त्री 


देवयानी नाटिकेयं यदि सहृदयहृदयं हरति, तदहं स्वरचनं सफलं 
मंस्ये ! अत; पाठका एव प्रमाणम्‌ । 


राम किशोर मिश्र! 

. देवयातोति नाटिकायाः परिचयमत्र प्रस्तुब्रतो मे महान्‌ प्रहर्ष:। 
एतस्या रचथितारः प्रथितयशसो महाकवयो डा» रामकिशोर मिश्रा atat- 
्रन्धप्रणयनेनोप। जितो जगतीतलेऽनन्यसाधiरणो यशोभर:। कविवराणामेतेषां 
प्रसन्ना मधुराश्च वाग्गुम्फो आवर्जेयन्ति सहूदयहृदयानि प्रमोदभरनिर्भेराणि 
च तानि विदधति । सर्वप्रथममेतेषां विद्योत्तमाका'लदासौयं नाम महाकाव्यं 
मयाऽ5ऽमूलचूलमालोचित्‌. निपीतश्बाकण्ठ तद्रसः । बिस्तरेण तत्समीक्षित मया 
स्वकीये सद्यः प्रकाशित आंग्लभाषोपनिब्द्धे 'कालिदास इन मॉडने संस्कृत 
लिटरेचर' इति नाम्न ग्रन्थे । तदनु नैकेऽपरे तद्ग्रन्था अपि परिशीलिताः । 
यथा यथंतद्ग्रन्थपरम्पर।ध्रयनेऽह्‌ प्रवृत्तस्तथा तंथतर्काव्पप्रतिभयाऽस्मि 
चमत्कृत: । विरला एव सन्त्यद्यत्व एतादृशा रससिद्धाः कवय इति निश्चत्य 
ब्रवीमि । 1 


’ 


मत्स्यपुराणे त्रय स्त्रिशे$ध्यर्‍ये महाभारत आदिपर्वणि चोपलभ्य- 
मानस्य ययातिवर्णनप्रसद्धे नोपस्थापितस्य कचदेवयामी प्रसङ्गस्य देवयानो- 
नाम्ता नाट्यरूपास्तरणं ।वह्ित ,कबिबरेण्येः । प्रसङ्ग, एवायं तादृशो यत्र 
नाटयतत्त्वान्यन्तनिहितानि । अत एव तत्र स्वाभाविको प्रवृत्ति: संस्कुतविदुषां 
विशेषतस्त्वद्यतनानाम्‌ । मणिमञ्जरीति नामके megas ग्रहे देवयांनीतिना- 
म्दी दृश्यत्रयात्मिका नाटिका विरचिसाऽऽसीद्‌ हेदराबादीयर्डा० बोम्मिकण्टि 
रामलिज़ुशास्त्रिमहाभागयंत्र मूलकथानकं भूयसा. यथा तथमुपस्थापयद्भि- 
रपि तैयंयातिजरावणंने शापपुरुषाविर्भावरूपं किड्रिचत्स्वोपज्ञमपि प्रस्तुतम्‌ । 
्रस्तुतनाटिकायामपि नाट्यापेक्षानुसारेण स्वप्रातिभोंऽशः समायोजितो मिश्रः 
महाभागैः । प्रथमेऽङ्"द्वितीयदृश्ये देत्य राजबृषपरवंणः सभायां गुप्तचरागमनं 
तेन च शुक्रा चार्या्मे ,बृहृस्प तिपुत्रस्य sara सङजीवनीशिक्षाथं सम्प्राप्तिः 

रिति सूचनं सभासट्रिस्तत्प्रतिविधानाथं शुक्रा चायंस्य विद्याशिक्षणनिषेधस्त- 
स्य तदनङ्गीकारे च गुरुपदपृथक्क रणप्रस्तावः, व्रुषपवंणस्तत्रासहमति:, सभा- 


सदां कचहत्याप्रस्तावो वृषपर्वणश्च तदङ्गीकार इतिसर्वमेव डा० भिश्रप्रज्ञोपज्ञ- 
मेव | वृषपर्वणा द्वारपालाह्वानं द्वारपालस्य चाकम्पन इति कल्पितं नामापि 
तादृशमेव | राजसभायां सभासद्धिः स्वमतोपस्थापनं राज्ञा च तदख्जीकारा- 
विति aq कथानकस्य नाट्यरूपेण प्रस्तुस्ती सहायकम्‌ । 
एवमेव नाटिकाया द्वितोयादुद्वितीयदृश्ये ययातेदेवयान्याश्च 

संवादः स्वोपज्ञ एव । अत्र ययाति देवयानीं पृच्छति कुतो न भवत्या ब्रह्मणो 
qa इति । तत्प्रशनोत्तररूपेण “देवयानि | कचेन सह वृतेन स्वकीयेन प्रण- 
यसम्बः्धेन तेन च प्रणयनिवेदनास्वीकरणेन कचसमक्षं च प्रदशितकामनया 
त्वं दूषिता सि, पुरुषस्य हृदये तां नारीं प्रति सम्मानो भवति या तस्मात्पूर्वः 
कस्यापि प्रेमिका न स्यादिति ययातिना तस्या अधिक्षेपः, देवयान्या च मम 
कौमायंमक्षुण्णमेवेति तम्निरासः'' इत्यादि ad नूतनमेवोपन्यस्तं कविवरंः | 
किङ्च देवयान्या यदुरनुशचतुर्वधुश्चेति त्रयः पुत्रा निदिष्टाः कविवर्य: “देव- 
यानीक्रोडं क्रमशो यदुरनुइ्चतुवंसुएच तदात्मजा अलकृतवन्त: ।” मत्स्यपुराण 
मह्दाभारते च पुनदेवयान्या द्वावेव पुत्रावास्ता मित्युल्लेखः । तथाहि -- 

ययाति देवयान्यां तु पुत्रावजनयन्नृपः । 

यदुं च तुर्वसुं चेव शक्रविष्णु इवापरो ॥ 
भनुस्तत्र शमिष्ठायाः पुत्र उक्तः। तथा हि 

तस्मादेव तु राजष: शमिष्ठा वार्षपवंणी | 

दुह, चानूं च पुरु च त्रीनकुमारानजीजनत्‌ ॥ 

शमिष्ठायास्त्रयः पुत्रा मम पुनद्वविवेति देवयानी भूशमतुदत्‌ | 
ययातेस्तस्याः पुत्रप्राप्तिरिति प्रथम: प्रहारः । ततोऽपि प्रबलः garana- 
रिति । एतमेव मानसं क्षोभं स्वपित्रे शुक्राचार्याय सेत्थं प्रकटीकृतवती-- 
त्रयोऽस्यां जनिता: पुत्रा राज्ञाइनेन ययातिना | 
दुभंगाया मम द्वो तु पुत्रो तात ब्रवीमि ते ॥। 


किञ्च, तुवंसो र्नाम चतुवंसुरूपेण परिवतितं कविवरेः । तदेतत्तेषां परम्परात: 
पृथगपि प्रवतितुमभिनिवेशं व्यनक्ति afg प्रतिभाबन्तः पूर्वे: क्षुण्णमेव 
पन्थानमाश्रयन्ति । नूतना तेषां pfa: पृथक्स्वरूपं pisà विभूयादेव । 
कथानकमत्राधार: | अवलम्बनं नाम तत्‌ । नहि तस्याक्षरानुपालनमावश्यकम्‌ | 
यद्येवं cafes नाम तत्र स्वीयं स्मात्‌ ? कालिदासेनापि शाकुन्तलकथानकं 
महाभारतादेव गृहीतम्‌ । परन्तु बहु तत्र स्वकीयमि समायोजितम्‌ । तदेव 
कालिदासीयस्वं नाम । अन्यथा तूपजोव्यकथानकाश्रिताः सर्वा अपि उत्तरका- 
लिक्यः कृतयोऽनुवादरूपा एव स्युः | 


नाटिकायामस्यां संवादा अतिरुचिराः । वस्तुसं निवेशोऽपि मनो- 
gui वाग्विन्यासोऽपि हृदयावजँकः । स्थाने आधुनिकान्याभाणकानि 
निपुणं g गिरोपन्यस्तानि । तथाहि -- 
(१) येन सपंवधः स्यात्‌ किन्तु लगुडभङ्गोऽपि न भवेत्‌ । 
हिन्दीरूपम्‌ - सांप भी मर जाय ओर लाठी भौ न टूटे। 
(२) वंशताशेन सह बंशोताशोऽपि भवति । 
हिन्दीरूपम्‌- न रहेगा बांस न बजेगी बांतुरी | 
(३) पाणिग्रहणेन त्वं मे गलग्राहं कथं कुरुषे ? 
हिस्दीरूपम्‌- मेरे गले क्यों पड़ रही हो ! 

नाटिकामाकषिकां. विधातुमुपजीव्यकथानकीया: सङ्केताः 
संवादरूपेण यत्र तत्र पल्लविता येषु कचदेवयान्यो यंय। तिशमिष्ठ्योयंया तिशु- 
क्राचायंयोश्व संवादा विशेषोल्लेखमहंन्ति | 


देवयानीतिनाटिका कविवरेण्यानामतीवोत्कृष्टा क्कतिश्चिर 
लोके समादरभाजनं भविष्यति यशो5तिशुभ्रं चेतेषां दिक्षु विदिक्षु च भुयोऽपि 
प्रसारयिष्यतीति प्रतियन्‌ 
विरमति 
विदां विधेयः 
i द सत्यव्रतः शास्त्री 
-' दिल्ली दिल्ली विश्वविद्यालयसंस्कृतविभागा चाये: 
१९६-७-१९९१ पुरीस्थश्री जगन्नाथसंस्कृतविशवविद्यालयस्य 
.प्राक्ततकुलपतिएव । 

नादिका--- 


देवयानी 
चञ्चालयति लोके5स्मिन्तरनारीमनांसि य: | 


तस्मै सृष्टिजनकाय मन्मथाय नमोऽस्तु से ॥ 
[araa] 
सूत्रधारः — भद्र ! विद्वत्सभासमक्षमद्य बहुनाटकरचयित्रा विद्यावाचस्पतिता 
श्रीमदाचार्यरामकिशोरमिश्रेण प्रणीता देवयानी नाम नाटिका-. 
5भिनीयते, तत्त्वया सम्पक्क्कटा प्रतिपात्रसञ्जा ? 


सहायकः — ata महाभाग ! पात्राणि acad विधातुं भवदादेशमपेक्षन्ते । 
सूत्रधारः -- तत्प्रारभ्यतां भद्र ! विलम्बं नाचर। 


सहायकः — (arg eat fafaga) पश्य, पश्य, श्रीनन्‌ ! तत्र मञ्चमागते 
वे पात्रे । 
[सर्व पश्यन्ति । पट उत्सरति saga प्रविशति 1] 
प्रथमदृश्यस्‌ 
[स्थानमु-- देत्यगुरो: शुक्राचायंस्या55त्रम: 1) 
कचः -- (शुक्राचायंमवलोक्य) आचार्ये ! वृहस्पतेः पुत्र: कचो5हं भवन्तपभि- 
वादये | 
शुक्रा चार्यः — वत्स ! कथय, किमर्थमागतोऽसि । 
कचः — भगवन्‌ ! दैत्यहननाहेवलोके देवसंख्या न्यूनाभवत्‌ | अतो Face 

[२] कचदेवयानीयम्‌ 


सञ्जीवनविद्याशिक्षणार्थ' भवतः पाश्वं प्रेषितोऽस्मि : 

शुक्राचार्यः — वत्स ! तव पिता वरृहस्पतिरपि सञगीवनविद्यां जानाति, 
तस्मात्त्वया सा कथन्न गृहीता ? 

कचः — महाराज ! कुसुमयप्रभावात्स तां विस्मृतवान्‌ । अस्मादेव कारणाहै- 
त्यहता देवा नेव सञ्जीविताः क्रियन्ते । अत एव माँ मम[पित्ता 
भवत्सेवायां प्रेषितवान्‌ । कृपया मम शिष्यत्वम ङ्गी क्रियताम्‌ । 

शुक्राचार्य: — वत्स ? तव शिष्यत्वमङ्गीकरोमि । त्वमधुना देवहुननचिन्तां 
दुरीकुरु। मम सहपाउिनो वृहस्पतेः पुत्रोऽसि । अतस्त्वं मे ga- 
agfa । अत्र ममाश्रमे ब्रह्मचर्येण वस । समये सञ्जीवनविद्या- 
मवाप्स्यसि । 

देवयानी (प्रविश्य) पितः ! कोऽयम्‌ ? 

gerard: पुत्रि ! मम गुरोमंहर्षेरङ्गिरसः पौत्रो मम सहपाठिनो वृह- 
स्पतेः पुत्रः कचोऽयं सञ्जीवनीं विद्यां ग्रहीतुमत्रागठोर्ऽस्त । 
अद्यप्रभृत्यस्य भोजना दिसवंव्यवस्यापिका त्वमेवाउप्ति दुहिव: ! 

देवयानी-- कथन्न पितः ! [कचसौन्दर्यमवलोक्य | देवलोकादागतस्या5स्य 
देवस्य सर्वेविधव्यवस्थाभारमहुं स्वीकरोमि । पितस्त्वं निशित्र- 
न्तो भुत्वा बिज्ञानसाधनामि तिष्ठेः । 

gerard: — [Faga] वत्स ! इयं देवयानी मम सुता वर्तते । त्वम- 
नया सह ब्रह्मचयंमाश्रमे पालय | गच्छ देवयान्या सह । [देव 
यानोमुद्दिश्य | वत्से ! कचं स्वाश्रमं दर्शय । महानसं नीत्वा 
दुग्धमिमं पायय । गच्छ, सार्धमेन गहीत्वा । 

देवयानी एहि कच ! एहि, पितुमे स्वगुरोश्च वचनं पालय | | कचो देव- 
यान्या सह गच्छति 1] 

पटीक्षेप: | 

देवयानी [2] 


हितीयदृश्यस्‌ 
[स्थानम्‌ देत्यराजदृषपवंणः सभास्थलम्‌ 1) 
गुप्तचरः — [दृषपवंणमुददिश्य] महाराज ! शुक्रा चार्याश्रमे देवगुरोवृ हस्पतेः 
पुत्रः कचो नाम सञ्जीवनी शिक्षणाय समागतोऽस्ति । यदि स 
तां विद्यां गृढीत्वा देवलोकं याति, agaga देवाः पुनर्जीविता 
भविष्यन्ति । 
दृषपर्वा - किमाचायंस्तं सञ्जीवनरहस्यं शिक्षयति ? 
गुप्तचरः — अथ किम्‌ ? तेन तस्य शिष्यत्वमद्धीकृतम्‌ । 
सभासदो दैत्याः — दैत्यराज ! भवानाचार्यमाहूय तं कथयेत्‌, यत्स तं 
सञ्जीवनं न शिक्षयेदिति । 
बृषपर्वा— यदि स तं शिक्षयेदेव तत्पुनः कि कतंव्यम्‌ ? 
ar: — तदाचार्यो राजगुरुपदाच्च्युतो विधेयः । 
बृषपर्वा-- राजगुरुपदाच्युतो भूत्वा स देवहतान्दैत्यान्नेव पुनर्जीवयिष्यति । 
अनया स्थित्या तु राक्षसा न्यूना भविष्यन्ति, ततश्चाऽस्माकं 
सर्वनाशो निश्चित एव । कथ्यतामग्रे क उपायः ? 
सभासदः — तत्कचहत्या कतंव्या, येन सर्पवधः स्यात्‌, किन्तु लगुडभङ्गोऽपि 
न भवेत्‌ । 
बृषपर्वा-- एतदेवमुचितम्‌, वंशनाशेन सह्‌ वंशीनाशोऽपि भवति । अतः पूर्वे- 
माचायंमाहृय तच्छिक्षणाय निषेधः कारयितव्यः। यदि स निषेधं 
न मन्येत, तदा कचहत्या सुनिश्चितैव । 
सभासदः — उचित एवाऽयं विचारः । 
वृषपर्वा-- कः कोऽत्र भोः ! 
द्वारपालः — (प्रविश्य) अहमकम्पन उपस्थितोऽल्ति । किमादिशति 
महाराजः ? 


बृषपर्वा - अकम्पन ! गच्छ, शुक्रा चार्य ` सार्धमानय । 

[४] देवयानी 


[द्वारपालो याति । शुक्राषार्येण ag ततः स प्रविशति 1] 
दृषपर्वा-- भागम्यतामु, आगम्यतां गुरुदेव | aras क्रियतामासनमेतत्‌, 
आस्यताम्‌, आस्यताम्‌ । [सर्वे सभासद उत्तिष्ठन्ति, शुक्राचार्य- 
स्य स्वागतं व्याहरन्ति 1] 
शुक्राचार्य: — कथ्यतां राजन्‌ ! मम योग्या का सेवा ? यदर्थमहृमाहतोऽस्मि | 
दृषपर्वा-- क्षम्यतां गुरुदेव! श्रूयते मया यद्द्यलोकात्कश्चन कचनामा छात्रः 
सञजीवनशिक्षणाय समागतोऽस्ति । 
gard: — सत्यमेव श्रृतं त्वया राजन्‌ | 
बृषपर्वा-- पर्वेषां सभासदां मतमेतत्‌, यद्भवता सञ्जीवनविद्या न शिक्षणी- 
येति । 
शुक्राचार्य: -- कथमेतत्‌ ? सञ्जीवनशिक्षणनिषेध: केन क्रियते ? 
बुषपर्वा — मया देत्यराजेन दृषपवंणा गुरुदेव | 
शुक्राचार्यः — देत्यराज | कि विस्मृतोऽसि ? त्वं क॑ कि कथयसि ? ag तव 
गुरुरस्मि । गुरुमानस्तु शिष्येण कर्तव्य एव । 
दृषपर्वा- भगवन्‌ ! मया तु तत्सवं' ससम्मानमेव निवेद्यते | 
शुक्राचार्यं: — मयाऽपि दंत्यराज ! कचणिक्षणेन स्वगुरुमान एव क्रियते । या 
यस्य कुलस्य विद्या, तां तत्कुलजाताय प्रदातुं का कस्य हानिः 2 
वृषपर्वा-- मम दैत्यकुलस्य च हानिभविष्यति गुरुदेव ! यदानीमियं तव 
सङ्जीवनविद्या देवलाक यास्यति, तदानीं दैत्यहृता देवाः पुन- 
जीविता भविष्यन्ति । अत एव मया दैस्यहिताय निवेद्यते यदृ 
भवता कचो नंब शिक्षणीय इति । 
शुक्राचायंः -- एतन्तेव सम्भवति राजन्‌ ? या सञ्जीवनविद्या मया wara 
ag निश्चिता, सा मम कव, तस्येवाऽस्ति | कचस्तु मम gala- 
स्याऽङ्गिरसः पौत्रोऽस्ति, तस्मै तां दत्बाऽहं स्वगुरोः क्रणान्मुक्तो 


भविष्यामि । अतस्तां तमहमवश्यमेव शिक्षयिष्यामि। यदि 

देवयानी [५] 


भवतां सर्वेषां देत्यानां मम कचविद्याप्रदाने विमतमस्ति, तदह- 
मद्यव युष्माकं राज्यं त्यकत्वा क्वाप्पन्यत्र गच्छामि। कथयत, 
कि मतमस्ति सर्वेषाम्‌ ? 

सर्वे देत्या: — नैव गुरुदेव | नैव । भवताऽस्माकं राज्यं विहाय क्वाप्यन्यत्र 
न गन्तव्यम्‌, परमेतदस्माकं प्राशन मन्तव्यम्‌, येन देवलोकादा- 
गतः कचः सञ्ञीवनविज्ञो न स्यादिति । 

[सभा विसजिता भवति । सर्वे उत्तिष्ठन्ति । पटीक्षेपो भवति 1) 
तृतीयदुश्यसु 
[स्थानम्‌ शुक्राचायंस्थाऽऽश्रमः । आचाय आसने समुपविष्टोऽस्ति 1] 

देवयानी -- (प्रविश्य) पितः | सायमभवत्‌, परमिदानीमपि कचस्तु वनादा- 
गतो न । कि करवाणि तात ! मम मनस्तु तं विना न रमते । 

शुक्राचार्य: — पुत्रि ! aa धारय, केशवन क्षणेः स आयाति । 

देवयानी-- पितः ! गावस्तु समागताः, परमद्य स नेवागतः। मम मनस्तु 
शङ्कते aasa saga: । भवता स्वध्यानविद्यया स निरीक्ष- 
णीयः । 

शुक्राचायेः -- अस्तु, पृत्रि ! समाश्वसिहि, ध्यानं कृत्वाऽहं तं पश्याभि । 
[घ्यानस्थो भूत्वा] वत्से | त्बं सत्यमेव वदसि, स तु दैत्यैवंने 
हतः । तस्य शिक्षणमवलम्ब्य देत्यानां प्रबलविरोध आसीत्‌ ॥ 
तस्याऽयमेव परिणामः । 

देवयानी -- पितः | भवता स्वसञ्जीवनविद्यया कचः पूनर्जीवयितव्यः | 
यावन्न भवाँस्तं जीवयति, तावन्त किञ्चिद्‌ भक्षयामि, न कि- 
ञ्चित्पिबामि । अत्रेव धरायामुपविश्य भवत्समक्षमनशनमारभे | 

शुक्राचार्यं: — अनशनं न कुरु पुत्रि ! अहमधुनैव कचं जीवयामि । वनं गत्वा 
तस्याऽस्थीनि gatar प्रयोगशालायां तानि सन्धाय तत्र प्राणस- 


Sart करिष्ये । किञ्चित्कालानन्तरमेव त्वं कचं पनर्जीवितमेव 
CC-0.Panini Kanya Maha Vidyalaya Collectiorf. 


HET SO TS eee 


Digitized by Arya Samaj Foundation Chennai and eGangotri 


[६] देवयानी 


द्रक्ष्यसि । 
[शुक्राचार्यो वनं याति, तदस्थीनि गृहीत्वा प्रयोगशाला 
प्रविश्य सञ्जीवनविद्यया तं कचं पुनर्जीवयति 1] 
कचः -- गुरुदेव ! भवताऽहं पुनर्जीवितः । भवांस्तु मम जीवन - प्रदानेन 
पिता । दैत्ये रहं निहत आसम्‌ । 
wera: — सर्वमहं जानामि वत्स | गच्छ, देवयानी त्वां प्रतीक्षते । सा तु 
त्वां विना न किञ्चिदशनुते, न किञ्चित्पिपासति । [तारस्व- 
रेण! अयि देवयानि ! पश्य, पश्य पुत्रि ! कचस्त्वां प्रतीक्षते । 
(निष्क्रान्तः 1) 
देवयानी — आयामि पितः ! [कतं पुनर्जीवितं दुष्ट्वा प्रसीदति |] कच ! 
गोभिः सह कथन्नागत आसीत्‌ ? 
कचः  कथमहमिदानीं तव समीपमागमिष्यं देवयानि ! यदि मां मम ya 
पुनरजीवयिष्यत्‌ । इतः पूर्व॑न्तु बने दैत्येरहं घातित आसम्‌ । 
अधुना तु पुनर्जीवनप्रदानेन तव पितापि मम पितऽभ्ुद्‌ देव- 


यानि ! 
देवयानी — अस्तु, कच ! दैत्यस्त्वं कव मारितः ? 
कच: -- तत्र देवयानि | यत्राऽहं गाश्वारयन्नासम्‌ । 
देवयानी -- मारका दैत्या: कियन्त आसन्‌ ? 
कचः पञ्चषा आसन्‌ | 


देवयानी अस्तु, एहि कच ! दुग्धपान कुरु, ज्ञायसे त्वं क्षुधाकुलोऽसि । 
[at निष्क्रान्तौ । पटीक्षेपः 1] 
a ag 
स्थानम्‌-- देत्यराजवृषपवंण: सभास्थलम्‌ | 
[ततः प्रविशति दैत्यराजो वृषपर्वा दैत्यैः सह ।] 


देत्या: -- महाराज ! कचस्तु पुनर्जीवित: शक्राचायण । 

देवयानी [७] 


दृषपर्वा -- कि द्वितीयवारमपि जीवितः सः । प्रथमन्तु तस्याऽस्थीनि सुल- 
भान्यासन्‌, परमधुना तु संहारकस्तदस्थीनि समुद्रे निपातितानि; 
पुनः कथं स जीवितस्तेन ? 

दैत्येष्वेकः -- वधस्थलात्तस्य रक्तरञ्जितमृत्तिकामादाय स पुनर्जीवितः 
शुक्राचार्येण महाराज | अधुना तु स कचः प्राप्तसञजीवनविद्यो 
भविष्यति । 

द्वितीयः कथं भविष्यति स सञ्जीवनविज्ञः ? अधुना तृतीयवारं तं हत्वा 
प्रज्वाल्य च तस्य भस्म सुरायां मिश्रयित्वा शुक्राचायं पाययि- 
ष्यामि | पुनस्तं स कथं जीवयिष्यति राजन्‌ ? ; 

तृतीय: — यदि स त जीवयिष्यति तत्स शुक्राचार्योदरं विदार्य बहिरागमि- 
ष्यति, येनाचायंस्तु जठरविदारणेन मृतो भविष्यति । पुनस्तं कः 
सञ्जीवनविद्यां शिक्षयिष्यति ? 

देत्याः --(प्रसन्ना: सन्तः) एतदेव वरम्‌, एतदेव बरं महाराज ! 

बृषपर्वा- अनेन विधिना कचहुननेन ag तु शुक्रा चायंस्यापि वधो भविष्यति । 
पुनः सञ्जीवनविद्यया विना देत्यान्‌ को जीर्वायष्यति ? ईदृशं 
garmi नोचितम्‌, यतो हि शुक्राचार्यहृत्यया सह सञ्जीवनी 
विद्यापि नष्टा भविष्यति । तन्नेव कतेव्यमेतद्‌ युष्माभिः । 

ĝar: -- मधुना तु महाराज ! एतद्रधकर्मेव वरमस्ति। सञ्जीवनविद्याँ 
विना ये fadar भविष्यन्ति, ते सबलै हॅनिष्यन्ते । बलवतां 
राज्यं भविष्यति । अस्माकं शक्तिसमक्षं तु देवा दुर्बला एव, 
वयं सवंथा सबलाः स्मो महाराज | 

anat - अस्तु, यदुचितमेवाऽस्ति तत्‌ क्रियताम्‌ । प्रकृतिस्तु स्वसन्तुलनमेव 
रक्षति । येषां जीवनमत्र भविष्यति, ते स्यास्यन्ति, शेषा मृत्युः 
मवाप्स्यन्त्ति । गच्छत, बह्वी रात्रि गंता, शयनं कुरुत । 

[ ८] देवयानी 


पञ्चमद्श्यस्‌ 
[स्थानम्‌ शुक्राचार्यस्याऽऽश्रयः 1] 
[ततः प्रविशति चतुष्पादिकासनस्थः शुक्राचार्य: 1) 

देवयानी-- (प्रविश्य) पितः | कचस्त्वद्यापि नायातः, सायमभूत्‌ | 

शुक्रा चार्यः — गोचारणाय निषेधितोऽपि स क्व गत आसीत्‌ ? थः सायं 
कालेऽपि न प्रत्यागतः पुत्रि | कि त्वया स क्वापि प्रेषितः ? 

देबयानी-- मया स मध्याह्णे भगवतइचन्द्रमीले लिङ्गे कंमलानि समर्पयितुं 
सरोबरात्ताति समानेतुं प्रेषितआसीत्‌, ज्ञायतां स पुनस्तृतीयबा- 
रमपि मारितो दुष्टदैत्यंः । पितः ! ध्यानस्थो भुःवा तदन्वेषणं 
कुरु यत्तस्य कि भरतम्‌ ? तमःतरेण तु तपोवर्नामिदं शून्यमेव । 

garam: — पुत्रि ! अद्य तु सुरावशीभुठोऽहं कथं ध्यानरक्षां करिष्ये ? 
धेयं धारय, स आगच्छन्निव प्रतीयते । 

देवयानी-- कुत आगच्छन्निव प्रतीयते सः? कथय, fata कव सुरापानं कृतं 
त्वया ? 

शुक्राचायंः — तत्रेव पुत्रि ! वृषपवंण: सभायामधुनेव सायम्‌ । यदानीमहं 
समाहूतस्तेन देत्यराजेन वृषपर्वणा, तदानीं तत्र सुरासभा समा- 
योजिताऽऽ्षीत्‌ । अहमेभिर्दुष्टदैत्ये्गुरुमानेन सह देवकुलजातोऽपि 
सुरापायी दैत्यः कृतोऽस्मि । कि कुर्यामहं पुत्रि | सङ्गतिभ्रभा- 

न वोध्यम्‌ । 

देवयानी-- यदह सम्प्रति वच्मि, तदेव कुरु पितः! अन्यथा कचहृत्यापापभाग्‌ 
भविष्यति भवान्‌, यत्त्वं दैत्यगुरुरपि दैत्यहननात्तं रक्षितुमसम- 
AS: | अतो घ्यानेन जानीहि यर कस्यां स्थित्यामस्ति ? 

र पितः ! कि सुप्तोऽसि ? 

NR — नेव सुप्तोऽस्मि पुत्रि ! सम्प्रति तन्द्रा मां बाधते । 

वयानी पितः | स्वयोगविद्यया तन्द्रां दूरीकृत्य ध्यानस्थो भव | az- 

देवयानी [e] 


त्याविधि च ज्ञात्वा तं सञ्जीवय पुनरेकवारम्‌ । कि नैव agot- 
षि? तदहमपि तच्चिन्तया faa । 
शुक्राचाये: — नेव पुत्रि ! नेव, त्वं न Paasa । अहमिदानीमेव ध्यायाति । 
[ध्यानस्थो भवति । किड्चित्क्षणानन्तरं वदति 1] पुत्रि देवया- 
नि ! ज्ञाता मया तस्य स्थिति: । 
देवयानी -- सम्प्रति क्वाऽस्ति स पितः ! 
` शुक्राचार्य: -- स ममोदरे विद्यते पुत्रि ! 
देवयानी--- तवोदरे सः ? कथमेतत्‌ पितः ? 
शुक्राचायं: -- तत्सवं gy देवयानि ! यदा त्वया स सरोवरे प्रेपित स्तदैव 
` सतत्र कैश्चिहृत्यैहंत: प्रज्वालितशच । तस्य भस्म सुरायां मिश्रः 
यित्वा दैत्या aga सुरासभायां तां भस्भसुरामपाययन्‌ । 
इत्थं स भस्मसुरारूपो ममोदरे विद्यते पुत्रि ! 
देवयानी-- सत्पितः ! तं स्वोदरे सञजीवय स्वविद्यया पुनः । यदि तं नेव 
सञजीबयसि तदहृमत्रैव तच्चिन्सया म्रिये । 
शुक्राचायंः — नैव वत्से ! नेव, त्वं न प्रियस्व ag तं स्वजठरेऽपि जीव- 
यामि 1 [सञ्जीवनीप्रधावेन तं स्वोदरेऽपि जीवयति 1] 
पुत्रि ! पुनर्जीवितः स कचो ममोदरे | त्वमधुनाऽनेन सार्धमालः 
पितुमहेसि देवयानि ! [सुराप्रभावेत कचस्तन्द्रिता भवति 1) 
देवयानी- कच ! त्वं क्त्राऽसि ? 
कचः — साम्प्रतमहुं स्वगुरोस्तव च fagen तिष्ठामि देवयानि | 
देवयानी — बहिरागच्छ कच | ata कथमवस्यितोऽसि ? 
कचः सम्प्रति wag तव पितुरुदराद्‌ बहिराथामि, aaa पितुरुदर विदीर्ण 
भविष्यति, येन तव ण्तापि मरिष्यति । तस्मिन्मृते सति सा 
सञ्जीवती विद्यापि नष्टा भविष्यति, यामधिगन्तुमहं वारं वारं 


मृत्वाऽपि प्रयते । भतस्तादृशं कमं विधेपम्‌, येन तव पितुरपि 

[ १० ] देवयानी 


ममापि च जीवनरक्षा भवेत्‌ | 

देवयानी-- तदह किं करवाणि ? कच ! कथयस्व किड्चिद्विचाय॑ । 

कचः — देवयानि ! एक एव मार्गो दयोर्नीवितयो: । तं त्वमेव स्वपित्रा 
कारयितुं क्षमा$सि । 

देवयानी-- कथय, कच ! तं ant ज्ञापय, qig त्वां स्वजनकं चापि 
रक्षयितु शक्नुयाम्‌ । 

कचः — देवि | स्वपितरं कथयस्व, यत्स मामुदरस्थितमेव स्वसञजीवनविधि 
शिक्षयतु, येनाऽहं षब पितुरुदराद्‌ब हिगंत्य तन्मृतशरीरं तया 
सञ्जीवनविद्यया पुनर्जीवयितु' शक्नुयाम्‌ । 

देवयानी वरं कच ! वरम्‌ ag पितरं कथयित्वा तुभ्यं सञजीवनविद्यां 
प्रदापयिष्यामि । [स्वपितरमुहिश्य] पितः | श्वणोषि, कचस्तु 
तवोदरान्निस्सतुमिच्छति । तस्य बहिनिस्सरणात्तव जठरं fa- 
दीणे भविता । विदीर्णोदरस्त्वं स्व प्राणांस्त्यक्ष्यसि | पुनस्त्वयि 
मृते कमहं पितरं कथयिष्ये ? 

qmari: — तदहं तमुदरे हन्मि पुत्रि | 

देवयानी नहि, नहि, पितः | तमुदरे नैव जहि, परन्तु सञत्रीवनविद्यया 
तं शिक्षितं कुरु, येन स तवोदराद्बहिरागम्य विदोणंजठरत्वा- 
YA त्वां तया विद्यया पुनर्जीवितं करिष्यति | अनेन तव 
सञ्जीवनविधिना द्वयो जीविते सुरक्षिते भविष्यतः | 

qaad: — अस्तु पुत्रि | तव कथितमेव करिष्ये 

देवयानी— कदा करिष्यसि ? यदा स तव जठरं विदारयिष्यति पितः | 
अतत: सम्प्रत्येव तं सञ्जीवनविधि शिक्षय, शीघ्रः कुरु, शीघ्र 
कुस fea: | शुभस्य शीघ्रमिति नीतिवचनमपि पालय | 

शुक्राचायं; -- शिक्षयामि सञ्जीवनविधि कचं देगजानि | [कच मुद्दिश्य] 


गत्स कच | अद्य स समयोऽः af oe 
CC-0.Panini Kanya Maha ५००५ तुका च्छिक्षणाय त्गमत्रा 


re eee - 


Digitized by Arya Samaj Foundation Chennai and eGangotri 

गतो$सि ag त्वमुदरस्थितमेग सञ्जीगतविधि शिक्षयामि; 
सागधानो भूत्गा afafa gyi [विधि कथयति, येन कचः 
सञ्जीवन्या शिक्षितो भवति 1] 

कचः — गुरुदेव ! तव कुपया साक्षात्कृतसञञीवनविद्योऽस्मि । सम्प्रति - 

मामाज्ञापय, किमधुना करवाणि ? 

शुक्रा चाये: -- वत्स ! त्वमधुना सञीवनविद्यां प्रयोक्तुमलमसि | यदा ममो- 
aug बहिरागमिष्यसि, तदा मां gada aefa । अतस्त्वया- 
ऽहं सञ्जीवनविद्यां प्रयुज्य पुनरुज्जीवयितव्पोऽस्मि। वत्स | 
यथोक्तं तथा त्वमाचर । कच ! ममोदरं विदार्य बहिरागच्छ । 

[कचः शुक्रा चायंजठरं विदायं बहिरायाति 1] 
कचः — (शुक्राचार्य मृतमवलोक्य सञ्जीवनप्रयोगं इत्वा) अयि गुरुदेव | 
भृगुषुत्र शुक्राचायं भगवन्‌ ! उत्त्यीयताम्‌, उत्त्यीयताम्‌ | 
(शुक्राचायं पुनर्जीवितमवलोक्य प्रसीदन्‌) 

अङ्गिरसः पौत्रो वृहस्पतेः पुत्र: कचोऽहं गुरुदेव भागंवं सादरं 
प्रणमामि । अद्य प्राप्तसञजीवनविद्यो भवज्नठरोत्पन्नोऽहं पुत्र 
एवाऽस्मि | arafa देवलोकं गन्तुमाज्ञां प्राप्तुमिच्छामि | 

शुक्राचार्य: -- वत्स ! गच्छ, देवलोकम्‌, सञ्जीवनविद्यया दैत्यदानवहतान्दे 
वान्‌ सञ्जीवय । मम पुत्रीं देवयानों मिलित्वा गच्छेः । एषा 
तवां प्रतीक्षते । [निष्क्रान्तः 1) 

देवयानी -- कच | अद्याऽहं बहुप्रसन्ताऽस्मि तवां प्राप्तविद्यमवलोक्य | आगः 
चछ मया सह, त्वामहं पुष्पहार समप्यं सम्मासयिष्यामि । 

कचः — देवयानि ! त्वया मदं बहुनि दुःखानि सोढानि गुरुपुत्रि | 

देवयानी -- आगच्छ कच | मम कुटीरम्‌, त्वामहं दुरं पाययिष्यामि । 

[तै faissa: । पटीक्षेपो भवति 1] 

[ १२] देवयानी 


षष्ठदृश्यसु 
देवयानी -- “प्रिय कच ! तुभ्यमहमद्य वर्धापनमर्पये यत््वया सञ्जीवनविद्या- 
ऽधिगता i” अतस्ते पुष्पहारमपि समपंयामि । 
कचः -- “देवयानि | मदीयमद्य परमहर्षस्य दिनम्‌, यहेंवलोकाय मया सा 
विद्या शिक्षिता, यस्या देवजीवनसं रक्षणाय वह्वावश्यकतासीत्‌ ।” 
देवयानी “कि भवानद्य॑व देवलोकं प्रतिष्ठते ? ” 
कचः — “भामेवं देवर्यान | तत्र गत्वाऽहं त्वां सदा स्मरिष्यामि |” 
देवयानी-- “मां भवान्‌ स्मरिष्यति ? 
कचः -- “त्वया मम संजीवर्नावद्याशिक्षणे बह्वी सहायता कृता, कि तामहृं 
विस्मतु शक्नोमि ?” 
देवयानी-- “यदि भवान्मां विस्मर्तु नाहुति, तम्मां गृहीत्वैव भवता तत्र 
गन्तव्यम्‌ ।” 
कचः -- “त्वां साधं गृहीत्वा कथमहं गन्तुमर्हामि ? गुरुदेवपादा: कस्मै यो- 
ग्याय वराय तव वेवाहिकदानमपि करिष्यन्ति । 
देवयानी-- “तद्वानपात्रै भवानपि भवितुमहति ।” 
कच: — गुर्कन्याग्रहीताञह कथं भवितुं शक्नोमि ?” 
देवयानी -- “तत्र का भवत आपत्ति: ? ” 
कच: EI (qi i 2 . शि fi 
ag तेषां, तवपितृचरणानां शिष्योऽस्मि। शष्यस्तु पुत्रतुल्यो 
3 भवति । अतो गुदपुत्रीत्वेन त्वमसि मे भगिनी ।” 
at F ७ 
यानी-- “msg तव भगिनी कच ! त्वं मे प्रियोऽसि, मम पाणिग्रहणं 
कृत्वा त्वं मे प्रियतमो भव ।” 
कच:  ।“एतत्कथं i 
q a भवितुं शक्नोति देवयानि | त्वन्तु गुरुदुहितासि, मम 
चाऽसि भगिनी, कथमहं तव पाणिग्रहणं कर्तुमहीमि । 


कच: — “देवयानि | त्वं कथं विस्मरसि 2 अहन्तु तव सोदरोऽप्यस्मि |” 


देवयानी “कथं त्व मे सोदरोऽसि ? 7 
CC-0.Panini Kanya Maha Vidyalaya Collection. 

कचः — “सम्प्रति तु मे जन्म तव पितुरुदरादेव सम्भूतम्‌ । अतोऽहं तव 
सोदरो भ्राता देवयानि ! ” 

देवयानी “नहि, नहि, प्रिय कत्र ! त्वं मम सोदर्यो भ्राता नासि। at 
दरस्य भ्रातु जन्म मातुरुदराद्‌ भवति, न तु पितुरुदरात्‌ | अत- 
स्त्वं भावनासम्बन्धं त्यक्तवा मे पार्णि गृहीत्वा मां स्वजीवतस- 
हचरीं विधेहि ।” 

कचः — “नहि, नहि, देवयानि | त्वया स्वपितुरुदरान्मे जन्म नैव कदापि 
विस्मर्तव्यम्‌ । इदानीमावयोरेक एव पितास्ति शक्राचार्यः । 
पतिपन्योः पितरौ द्वौ भवतो न त्वेको जनकः । अतस्त्वं मे वि- 
वाहयितुं योग्या नासि गुरुदेवपुत्रि ! ” 

देवयानी -- “कच ! त्वं सवंथा मां विवाहयितुं योग्योऽसि । त्वं शुक्र चार्यस्य 
पुत्रो afai तव पिता तु देवगुरु वृहस्पति वंतंते । भगिनीः 
भ्रातर मातृगभंजातौ मन्येते ।” 

कचः -- “देवगुरो वृहस्पतेः सुतः कचस्ते निशाचरराजबुषमर्वणोऽनुया यिसे- 
वर्क निहृतः । वर्तमान: कचस्तु श्रीमत: शुक्राचायंस्य जठारादु- 
द्गतस्तदौरसः सुत एव विद्यते देवयानि ! त्वं सम्प्रति यौवना- 
स्घाऽसि यःस्वपितृजातेन भ्रात्रा ag विवाहं कामयसे ।” 

देवयानी - “यौ द्वौ बालावेकस्या एब जनन्यास्स्तनपानं कुरुतस्तावेव भगि- 
नीभ्रातरी भवतः । अतस्त्वामहं भ्रातरं न मन्ये, परं प्रियरूपं 
त्वामव लोकयामि । अतो मे कामनया मां परिणीय स्वदेवलोकं 
नय | यथाऽत्र मया तव जीवनरक्षा कृता, तर्थव तत्राप तव ` 
जीवन प्तहचरी year ते जीवनं रक्षिष्यामि 1” 


कचः -- say देवयानि ! त्वमसि मे गुरुपुत्री । त्वन्तु at भ्रातरं न waa 


परमहं cat भगिनीमेग मन्ये । अतो यद्यहं तग पाणि गृल्वामि, 
तन्मेट०पठि्चजनस्फारकिडि Vaa भमिष्पति । तस्मादहं 

त्वां नैव परिणेष्ये ।” 
देवयानी-- “फि त्वं स्वजीवने विवाह न कर्तासि ? कि कुमारत्वमेत्र याव- 


जीवनं धर्तासि ?” 
कचः — "farag करिष्ये देवयानि ! परं तव पाणि न ग्रहीष्यामि, त्वां स्व- 
पत्नीं न विधास्यामि ।” 
देवयानी “कच ! मया त्वं तवागमनकालादेव भावी पति दृष्टोऽसि, यदि 
त्वं मां न विवाहयसि तत्तव विद्या सफला न भवेत्‌ 1” 
कचः -- “मम विद्या सफला कथन्न भवेत्‌ ? ” 
देवयानी “यः पुरुषो नारीहृदयं पौडयति, तन्नारीहृरयं aed mifa, येन 
स स्वाभीष्टकमंणि साफल्यं न लभते प्रियवर l” 
कचः — “fa a मह्य शपसि देवयानि !” 
देवयानी-- “यदि त्वं मामङ्कुणायिनीं न करिष्ये तदहं ठुभ्यं शापं प्रदास्ये 1” 
कचः — “यदि त्वं मह्य शापं प्रदास्यसि, cag तुभ्पमपि प्रतिशापं प्रदास्ये । 
अतः aga परित्यज मम च माग बाधिका न भव देवयानि 1” 
देवयानी -- “यदि त्वं मे पाणिग्रहणं न करिष्यसि तदहं तुभ्यं शपिष्यामि । 
कथय, मां पत्नी विधाय देवलोक नेष्यसि न वा प्रियतम |” 
कचः -- “मां प्रियतमं न वद देअयाति ? नाऽहं ते विवाहं करिष्ये । त्वं 
कामान्धा कथं qafa ?” 
देवयानी-- “कच ! त्वं नपुंसकोऽसि यदेकान्तेऽपि त्यया रमण्याः पाणिग्रहण- 
मस्वीकृत्य तस्या हृदयं प्रपी डितम्‌ । अतो$हं gra शपामि यत्त्व- 
या मम्‌ पितुः सकाशात्सञ्जीवनविद्या या गृहीता, क्षा निष्फला 
भविष्यति देवलोके ।” 
कचः  “गुरुदेवपुत्रि ! देवयानि | त्वया किमेतत्कृतम्‌ ? मम सा सञ्जी- 
बनी विद्या, या मया प्राणांस्त्यक्त्वापि शिक्षिता, सा त्वया शापं 
E Sana a ds तव किम हितं 
कृतम्‌ 

देवयानी-- “कच ! त्वया मम सर्वस्वमेव नाशितम्‌ । मया स्वहृदये तव 

पतितुल्यसेवा कृता पर त्वया मे पणिग्रह्‌ण मकृत्वा हृदयं gifa- 
तम्‌ । मम कथनादेव मे fqar faea जीवित:, परं त्वया 
तत्सवंमेव विनाशितम्‌ । गच्छ त्वमधुना देवलोकम्‌ ।” 

कचः --- “देवयानि ! ay, नास्मि नपुंसकोऽहम्‌, परं जितेन्द्रियोऽस्मि | 
यद्यहं देवगुरवृहृस्पतेः पुत्रोऽस्मि, cat च सदा भगिनीमेव 
TANZA, aag कथयामि यत्त्व त्राह्मणवर न प्राप्स्यसीति तुभ्यं 
मे प्रतिशापः 1” 

शुक्राचार्य: “कच | त्वया मिमिदं कृतम्‌ ? मम वशस्य ब्राह्मणस्वमपि त्वया 
समापितम्‌ ।” [इति चोत्कुवंता शुक्राचार्येण तयोद्व यो: शाप- 
प्रतिश।पवचने श्रुते ।] 

कच: — “देवयानीशापेन मे सञ्जीवनविद्या निष्फला भविष्यति गुरुदेव ! 

ततो दुःखितेन मया प्रतिशापः प्रदत्तः ।” 

शुक्राचार्य: — “अस्तु वत्स कच | त्वया शोभनं न कृतम्‌ । तव प्रतिशापेन 
तु मे वंशस्य ब्राह्मणत्वमपि नष्टम्‌ । गच्छ त्वं शीघ्रमेव देव- 
लोकम्‌ । मम वृद्धिगतः क्रोधस्तुभ्यं शापान्तरं न दद्यात्‌ 1” 

कैच: — “गच्छामि गुरुदेव | शप्ता मे सञ्जीवनविद्या कि देवहिताय न 

भविष्यति 2” 

शुक्रा वारये: — “यदि त्वं स्वविद्यया कञ्चन देवमस्यं प्रशिक्षित करिष्यसि, 
तत्तं गता सा सञ्जीवनविद्या देवहिताय भविष्यति । अधुना 
त्वं गच्छ । अहुभच्छं यत्त्वं कन्यां विवाह्य देवलोकं नेष्यसि । 
परं त्वया तु तत्सवंमेव विनाशितम्‌ । अतस्त्वं गर्छ, मम 
कोपो ada एव ।” 


कैच: — “गच्छामि गुरुदेव | भवता मयि बह्वी कृपा कृता यस्मे देवयान्या 
शप्तापि JES हनर बेहि करिष्य ४०झधुना मया _ 

ज्ञातं यद्‌ गुरुदेव: सदा शिष्यं प्रति दयालुभंवति । सम्प्रत्यहु 
प्रसन्नो भुत्वा गच्छामि । 

गुरुदेव ! नमस्तुभ्यम्‌, वारं वारं च ते नमः । 

पुरः पश्चान्नमामि त्वाम्‌, तुभ्यं मे सर्वतो नमः ॥ 


— 0 — 


देवयानी 
द्वितीयोष्डू: 
(गगने गोयते ।) 
सथ्नाति रतये नित्यं जगत्प्राणिमनांसि य: । 
पातु सर्वस्य दाम्पत्यं पञ्चबाणैः स मन्मथ: ॥ 


[ततः सवे पश्यन्ति । पट उत्सरति । कश्चित्‌ कूगान्तः शब्दान्‌ करोति |] 


देवयानी -- रक्ष मामू, रक्ष माम्‌, निस्सारय माँ कपा 


fara | 
CC-0.Panini Kanya Maha Vidyalaya cal lac n. [र्य माम्‌ 

[वनान्तादागतो राजा ययातिः शब्दान्‌ शरुत्वा कूपान्तः पश्यति 1) 

यथातिः — कस्त्वम्‌, कस्त्वम्‌ ? 

देवयानी -- अहमेका बालाऽस्मि, निस्सारय मामू, निस्सारय माम्‌ । 

ययातिः — निस्सारयामि, निस्सारयामि त्वाम्‌ । चिन्तां मा कार्षीः, चिन्तां 
मा कार्षीः । 

[स उष्णीषं कूपे निक्षिपति, यदाश्रयेण देवयानी कूपमुखमागत्य ययाति- 
करमवलम्व्य बहिरागच्छति 1] 

ययातिः — 'कथ्यतामार्ये-! किन्नामघेयाडिस 2” 

देवयानी आये ! देवयानोनामिकाऽहृप्रू ।” 

ययातिः — ‘ax ! कस्याऽऽर्यस्य दुहितासि?” 

देवयानी -- “दैत्यगुरो: शुक्राचार्यस्य बालाऽस्मि भद्र ! कथ्यतामायं ! भवान- 
स्ति कः?” j 

ययातिः — “अहमस्मि ययाती राजा खाण्डवप्रस्थस्य देवि ? ” 

देवयानी “त्वं राजा ययातिरपि देव ! क्षत्रियकुलतिलक:” 

ययातिः — “आमेवं देत्रयानि | चल, तव पितुराश्रम त्वां प्रापयानि 1” 

देवयानी-- ‘garding देव ! त्वया साधं प्रतिष्ठानमेव गमिष्यामि, पितुरा- 
श्रमनयनवार्ता त्यज 17 

ययातिः ~ “कथमार्ये ! स्वपितुराश्रमं कथन्न गमिष्यसि ? मया सह कथं 
गन्तासि प्रतिष्ठानपुरम्‌ ? 

देवयानी - “कि विस्मृतम्‌ ? अधुनैव त्वया मे पाणिगर हीतः । पाणिग्रहीता 
पतिभंत्रति देव ! ” 

ययातिः — “मया तब पाणिग्रहणं कदा क्तम्‌ ? थेन त्वं मे पत्नी भवसि 1” 

देवयानी — “पाणिग्रहणं कृत्वापि विस्मूतमधुनेव किमार्यपुत्र ! कूपे$स्मिन्ने- 
कान्ते केन मम पाणिगु हीत: ? कथय, किन्त्वया मम पाणि- 


ग्रहणं न क्तम्‌ ? ” 
CC-0.Panini Kanya Maha Vidyalaya Collection. 

ययाति: -- “मया तव पाणिग्रहणं कृत्वा कुपात्वं निस्यारिताऽसि विशुद्ध- 
हादिकक्पया किन्तु कामभावनया पठ्नीविधित्मया वा तव 
पाणि नं गृहीतो देवि !” 
देवयानी-- “नाहं जाने देव ! तवेद्‌ चरितम्‌, कया भावनया त्वया क्‌पे 
मे पाणिग्रहीत:, परमार्यपुत्र ! सत्यमेतज्जानामि यत्को5पि 
पुरुषो यदा नार्याः पाणि ग्रहति, तदैव तस्याः पाणिग्रहणं 
भवति । भतोऽहृमधुना त्वां स्वपतिमेव मन्ये । अतः स्वेन 5 
मां प्रतिष्ठानपुरं नय. मया च सह दाम्पत्यमाचर ।” 
ययातिः — “नाहं त्वां od? मन्ये देवयानि ! कथं त्वां सह anfa ? 
para निष्कासनेन मया ते प्राणा रक्षिता: । पत्नीं बिघातु- 
मिच्छया मया ते पाणि नं Tata: ।” 
देवयानी -- “त्वया यदि मे प्राणरक्षा कृता सन्मे पाणिः कथं गृहीतः ? 
प।णिग्रहणमन्तरेणेद मे कूपान्निध्सारणमृचितमासीत्‌ । माँ 
सुन्दरीमाकलय्य भवता कामभावनया मम पाणिग्रहणं कृतम्‌, 
परमधुना तन्न स्वीकरोषि 1” 
ययातिः — “कुपात्तव निस्सारणसमये पाणिग्रहणं विवाहो नास्ति देवयानि ! 
पाणिग्रहणेन त्वं मे गलग्राहं कथं कुरुषे ? ” 
देवयानी -- “यदि त्वं मे पाणि नाऽग्रहीष्यस्तदह्‌ ते qaam नाऽकरिष्यम्‌ ,” 
ययातिः — “पुनस्तव कृपा न्निस्सारणं कथमभविष्यत्‌ ? gag तदा तव पाणि 
नाऽग्रहीष्यम्‌ ।” ; 
देवपानी-- ““तवोष्णीषाश्रयेणैव मम निस्सरणं भवति स्म, पुनस्त्वया कथं 


मे nafarga: ? अथ च ufar होतस्तत्तम ङ्गीकु । नार्याः 


प्रथम पाणिग्रहणमेव विवाहो भवति, तस्वया कृतमायंपुत्र ! 


मा सहेव नय, 
न गमिष्यामि देव ? ” है पितुराश्रममधुना 

यया तिः — “कूपात्याणरक्षायै कृतं पाणिग्रहणं कथं विवाहं मन्यसे देवि | 
गच्छ स्वपितुराश्रमम्‌ । तव पिता व्राह्मणवरोऽस्ति, केनचिद्‌ 
विप्रतनयेन ag तव विवाहं स करिष्यति । नाऽहं ब्राह्मणोऽस्मि 
परमेकः क्षत्रियोऽस्मि । मया सह तव विवाहात्तव कुलपतन- 
मेव । अतस्त्वयाऽत्र चिन्तनीयम्‌ ।” 

देवयानी “मया चिन्तितं विचारितं च देव ! नार्याः पाणिग्रहणमेकवारमेव . 
भवति, तच्च भवता कृतम्‌ । अतोऽहं त्वामेव पति मन्ये, मां 
स्वपत्नी म ङ्गी कुरु ।” 

ययातिः -- “त्वन्तु स्थितिप्रबोधनादपि न मन्यसे मे कथनम्‌ । अस्तु, गच्छ 
पितुः सकाशम्‌ । अहमपि गच्छामि देवयानि ! ” 

देवयानी-- “aa गच्छसि मां fagia ? मां सह. नय । अहमस्मि तव पत्नी । 
यदि मां सह न नेष्यत, aag पितुः सकाशं गत्वा तव परीवादं 
करिष्ये । तत: क्रुद्धो मे पिता तुभ्यं शापं प्रदास्यति । अतो मे 
वचनं कृपया स्वीकुरु देव ! ” 

ययातिः — “ तत्कि त्वदीयो जनक्रस्तव परिणयं मया साकं कृत्वा स्वकुल- 
पतनमुररीकरिष्यति देवयानि !” 

देवयानी - “कथन्न देव ! स तु मे कामनां प्रधानामेव मन्यते | अतः स , 
आवयोरुद्वाहमवश्यमेव स्वीकरिष्यति । ” 

ययातिः — “अस्तु, पितुराश्रमं चल, स्वकामनां कथय, तदङ्गीकारेण त्वामहं 
पत्नीं विधास्यामि देवि !” 

देवयानी -- ““चल्यतामार्यपुत्र ! आगम्यतां मया सहु, भागम्यतां देव | 
(तेन ag चलति ।) 


द्वितीयदृश्यम्‌ 


[at देवयानी राजा ययातिश्च द्वावपि शुक्रा चायस्याऽश्रमं 

[ २०] देवयानी 


प्रापतुः । सा तत्र नृपतिययातिपरिचयेग समं स्वकामनां प्राकाशयत्‌ । 
शुक्राचार्येणापि ययातिना सह स्वविवाहं सम्पादयितुं स्वसुतामादिदेश । 
तस्मिन्नेव दिने सायं वैदिकमन्त्रपुरस्सर देवयानीययातिपरिणयः समपद्यत । 
दैत्यराजदृषपर्वणः पुत्रीं शमिष्ठामपि स्वसेविकां कृत्वा देवयानी तां सहैव 


पत्या प्रतिष्ठानमनयत्‌ । देवयानी तत्र ससुखमुवास 1] 
“प्रिये ! मम पाश्वेमेहि 1 अद्यतनीयं रात्रिरावयोः प्रथमसंगमशर्वरी। कथय; 


त्वमत्रागता किमनुभवसि ?” 
Carga ! मम मनोऽद्य बहु प्रसन्नमस्ति | याऽऽसौद्‌ ब्राह्मणपृत्री, साञ्यैकस्य 
राज्ञो राज्ञी वर्तते । प्रियतम ! त्वां पति प्राप्याहं बहु प्रसन्नाऽस्मि 1” 
ययातिः “प्रियतमे ! कथय, त्वया ब्राह्मणः कथन्न वृत: ? किन्ते राज्ञी- 
त्वकामनाऽऽसीत्‌, येन त्वयाऽहं वृत: 1” 
देवयानी “राजन्‌ ! शप्ताऽह ब्राह्मणं पति प्राप्तुमसमर्थाऽऽसम्‌ । अतो 
मया त्वं वृतो$सि 1” 
ययातिः “प्रिये ! त्वं केन शप्ताऽसीः ? ” 
देवयानी-- “वृहस्पतिपुत्रेण कचेन महाराज! स मे पितृचरणसेवायां 
सञ्जीवनविद्यां प्राप्तुमागच्छत्‌ 1” 
ययातिः — “ga: किमभवत्‌ ?” [स उत्सुकतया पृच्छति 1] 
देवयानी-- “श्राप्तविद्यः स मया प्राथितो वरणाय, परं तेन मे प्रार्थना ना- 
ङ्गीकृता राजन्‌ !” 
ययातिः — “तं नाऽदर्शयस्त्वं स्वपितु- शापभयं कि देवयानि 2” 
देवयानी -- “मया तस्य विद्या विफलत्वाय शप्ता । तेनाऽहं प्रतिशप्ता ब्रा" 
ह्यणवरमप्राप्तुम्‌ 1” 
ययातिः -- “त्वया स्वक्रामभावना प्रथमं कचसमक्षं प्राशिता देवि | ga 
saag स्ववाचा पाशित. 1” 


यानी, ल विना RN ताह अवितताप्तुमसमर्ाकसम्‌ । 

देवयानी [ २१ ] 


अतस्तदवसरयापने मया न दृष्टमौचित्यम्‌ । 
ययातिः — “अस्तु, तव कामना पूर्णा$भूत्‌ । कस्याश्चिद्‌ राजपुत्र्याः स्थानं 
त्वयाऽत्र समागत्य सुशोभितम्‌ । परं देवि ! त्वं हृदयेन नासि 
शुद्धा । प्रथमस्तव प्रेमाङ कुरस्तस्मं कचाय प्रस्फुटितः, न तु 
मह्यम्‌ | 
देवयानी — “आर्यपुत्र ! यदि स कचो मामस्वीकरिष्यत्‌, यदहं त्वामहं कथ- 
मवरिष्यम्‌ ? यदि च मां स नाऽशप्स्यत्तदप्यहं त्वां नाऽवरिष्य- 
म्‌ । तदानीमपि मे वरणीयः कश्चिद्‌ विप्रपुत्रो वेदपाठी विद्वा- 
नेवाऽभविष्यत्‌ । ब्राह्मणवराभावे मया भवान्‌ क्षत्रियो राजा च 
वृतः 1” 
ययातिः — “'कचसमक्ष' प्रर्दाशतकामनया तु त्वं दूषिताऽसि । पुरुषस्य 
हृदये तां नारीं प्रति सम्मानो भवति या तस्मात्पूर्व कस्यापि 
प्रेमिका न स्यात्‌ । परं भवती तु ¬” 
देवयानी “नैव राजन्‌ ! नैव । मम कोमार्येमज्ञुण्णमेव | मामेहि, WA 
तदनुभव | ag adar विशुद्धास्मि तथव, यथा विवाहाय 
काचित्कुमारी भवति महाराज !” 
ययातिः — वरम्‌, भागच्छ प्रिये ! तव कोमायं परीक्षिष्ये । 
[इति वदन्‌ स बाहुभ्यां गाढमालिङ्गति] 
तृतीयदुश्यम्‌ | 
[तयोढ्योर्दाम्पत्यमनुदिनमवधंत । देवयानीक्रोडं क्रमशो यदुरनु- 
चतुव सुश्च तदात्मजा भलङ कृतवन्तः | महाराज्ञी-महादेवी-प्रियतमा दिशब्देः 
सा सम्मानिता बभूव । शमिष्ठापि ययातेरुपपत्तोस्वमुपगता | इत्यं तेषां देव- 
यानी-शमिष्ठाययातीनां दिनानि ससुखमतीतानि ।] 


ययातिः ~ “प्रिये शर्मिष्ठे | मम पाएवेमागच्छ । देव्या देवयान्या सहाऽऽप- 
ता त्वं म naai भवसि | पुनस्तै कि भयम्‌ ? यत्वं मे समीपं 

नायासि ।” [इति कामभावनया ययातिस्तां caged समा- 
aaa ] 
शमिष्ठा— “महाराज ! यदा भवानाह्वास्यति माम्‌, तदाऽहं भवत: समीपं 
कथन्नायास्यामि ? परमत्र देव ! देवयानीभयं भवत्सकाशं 
गन्तुं मां वाधते 1” 
ययातिः — “मा भंषो: । दबयानीभयं “gag दूरीकुरु देवि | सा तु 
साधारणब्राह्मणपुत्री परं त्वर्मास राजपुत्री, पुनश्चाहमस्मि 
राजा | आवयोद्वयोस्तव मम च दाम्पत्य सुखदायि भवि- 
ष्यति । आ।गच्छ देवि | भयं त्यज |” [इति कथयता ययाति- 
z शमिष्ठाया: पाणि går शयनकक्षे प्रवेश: कृत: 1] 
“भिये ! त्वन्नु दैत्यराजबृष 'वंण: सुवाउसि, देवयानी च arar- 
} UMAGA, पुनस्त्वया5स्या: से।यकात्व कथमङ्गीक्कतम्‌ ?” 
शमिष्ठा— “राजन्‌ ! भवतैका साध!रणविप्रातमजा कथं स्व राज्ञी scr ? 
' एतद्विधाने यत्कारणं भदत्समक्षमासं!तु, तादणमेव कारणं zi 
यपितृचरणगतिबाधकमभवतु, येन मयाध्य्या से विकात्व॑ 
स्वीकृतम्‌ ।” | ह 
ययातिः -- सुभगे ! तत्कतमं कारणमाबीत्‌, येन वशीभुना त्वं राजसूवापि 
तस्या: सेवि काका यंमुरी कृतवती | agal तत्कारणं = n 
च्छामि । कथय प्रिये ! कथय ।” = 
शिष्ठा शूयता मार्यपुत्र | waars पत्नी कता, मह्य च राज्ञीमानः 
प्रदत्त, तदहं तत्कारणमवशयं श्रावयिष्यामि | श्रयताम्‌ ~ 
एकस्मिन्दिनेषहु' सा चाऽऽवां सरः स्नातुमगच्छाव । तत्रा- 
ऽहं सरस्तटे स्वराजकीयपरिधानमूत्तायं न्यक्षिपम्‌ । देवयानी 
स्नात्वा मे enfo परिध॒तव ही ।” à 
ययातिः - पुनस्तत्र किमभ्नुत्‌ ?” ` 

देवयानी [ २३ ] 


शभिष्ठा-- महाराज ! पुनरावयोरित्य॑ वाग्युद्धमभवत्‌ । 

ययाति: -- कथंकारम्‌ ? 

शमिष्ठा— श्रूयतामित्थम्‌— 
“देवयानि | त्वया मे वस्त्राणि कथं परिधृतानि 2” 

देवयानी “ शमिष्ठे ! त्वदीयं परिधानं धारयित्वाहं स्वशरीराभां पश्या- 
मि । राजकीयपरिधानावृताहं कीदृशी भवामीति 1” 

शमिष्ठा-- “agag कि परिधास्ये देवयानि ! ” 

देवयानी “आगच्छ afa ! सरोबराद्‌ बहिर्भूय मम वसनानि परिधत्स्व । 
पश्यामि मम वस्त्रपरिवृता तवं कीदृशी भवसीति ? आगच्छ, 
सखि ! मम गस्त्राणि धारय ।” 

शमिष्ठा — “देवयानि ! त्वं कथनेनापि न लज्जसे यदहं राजपुत्री तव साधा- 
रणवस्त्राणि धारयानि । यदि त्वं राजकीयपरिधानमेव धारयि- 
तुमिच्छसि, तत्त्वया भिक्षुकब्राह्मणवंशे कथं जन्म ग्रृहीतम्‌ ?” 

देवयानी — “शर्मिष्ठे ! त्वं मे पितरं भिक्षुक कथयसि ।” 

शमिष्ठा— “तव पिता भिक्षुक्रादन्यः कोऽस्त ? 

देत्रयानी - यदि मे पिता भिक्षकोऽस्ति, तत्तव पिता दैत्यराजस्तस्य चरण- 
कले कथ स्पृशति ? त्वया मम पितुरवज्ञा कृता । अस्यापमा- 
नस्य दण्डं प्राप्यसि 1” 

शमिष्ठा - “त्वं काऽसि दण्डदात्रो ? दण्डस्तु मम पित्रा प्रदोयते । किन्ते 
पिता राजा ? राजा तु मे पिता वर्तते । तव पिता तु मम पितु 
र्याचको5स्ति । मम गृहात्पितुः mzaa धन्नधान्यादिवस्तूनि 
स Taifa । तव तैव वस्तूनि याचितुं मम जनकसमीपमाया- 
ति । मम पिता तु तव पितुः समीपं न याति । कथय, को महान्‌ 
मम पिता तव पिता वा ? ” 


देवयानी “शर्भिष्ठे ! महांस्तु मे पितेव । मम पिता सञ्जीवनविद्यां जा- 

नाति । तव पितुः संनिकांन्‌ू स जीवयति 1 तव पिता मे पितरं 
प्रणमति पादौ च स्पृशति ।” 

शमिष्ठा - “मम पिता राजास्ति। त्वं मे राज्ये वससि । पुनरपि स्वां 
महतीं मन्यसे ? कथमेवम्‌ 2” 

देवयानी ~ “फलेनैव ज्ञास्यसि शमिष्ठे ! को महान्‌ ? तत्र पिता मम पिता 

वा । तव वस्त्राणि तटे पतितानि सन्ति । तब परीवादं स्वपि- 
तर कथयिष्ये । पुनस्त्वं ज्ञास्यसि त्वमसि महती पुनरहं बा ।” 

शमिष्ठा- “गच्छ, गच्छ, यच्चि्रीर्षसि aasi अहमपि तव परीवादं 

स्वपितर कथयिष्ये । पश्यामि, कस्या विजयो भविष्यतीति ।” 

ययातिः -- “पुनस्तस्या एव विजयोऽभवत्‌ । assig राजसुता, सा तु 
सेविकाभ्रूतु, या च याचकदुहितासीत्‌, सा प्रतिष्ठःनपुरस्य agi- 
राज्ञी कथ्यते शामिष्ठे 1” 

शमिष्ठा- “आं राजन्‌ ! इत्थमेव भूतम्‌ । मया स्वपितु aaa पालित agr- 
राज l” 

ययातिः -- कि तव पित्रा कथितं यत्त्वं देवयान्याः सेविका भवेः ।” 

शमिष्ठा-- “मेवं महाराज |” 

ययातिः -- “प्रिये ! चिन्तां मा कार्षीः । त्वामहृमत्र प्रतिष्ठाने राज्ञीं faar- 
स्यामि ।” [इति वदता ययातिना सा बाहुपाशेन बद्धा ।] 

शमिष्ठा-- “महाराज ! त्यज माम्‌, त्यज माम्‌ । देवयानं यद्यावां द्रक्ष्यति 
तत्सा कुपिता भुत्वाऽऽवयोरनिष्टं करिष्यति 1? 

ययातिः — “अतः परं सा किमनिष्टं करिष्यति प्रिये ! यदकरणोयमासीतु 
तदपि तया स्वसख्या: कृतम्‌ । यस्या राज्ञीत्वमासोतू, सा तया 

. सेविका कृता देवि ! तव पिता त्वामस्या देवयान्याः सेविकां 
कथमकरोतु ? तत्सवंमपि प्रिये! मां श्रावय ।” 

शर्मिष्ठा- श्रूयतां तदपि राजनु ! तस्याः पिता शुक्गाचार्यो मे पितरमाहुतवानु 

देवयानी [ २५ ] 


कथितवांश्व तव gear शमिष्छया मे JPI देवयात्या अपपानः 
कृत: | अतोऽहं तव राज्यं fagra कत्राप्यन्यरत्र गच्छामि TAJI 
देवयान्या सह ।” 
ययातिः -- “तदा तव पिता किमकथयत्‌ सुभगे ? ” 
शिष्ठा -- देव ! मम पिता शुक्रा चार्यमवदत्‌ — “yaa! ते द्वे अपि 
वालिके स्त: । बालववनानि प्रति क्रोधो न कार्यो भवता 1 
यदि भवानितो गमिष्यति तहँत्यरक्षा क: करिष्यति 2” 
ययातिः. — “ततः शुक्रा वार्येण fagana प्रिये?” 
afar — तदानीं शुङ्गा चार्येणोक्तम्‌- “यदि भवतो दैखरक्षा प्रिया, तत्त्व- 
या मे पुत्री देवयानी प्रसन्ना कार्या । तामनुनप । तदिच्छानुसा- 
रमेवाहमाचरिष्याभि ।” (तस्य वचनं शरुत्वा प्रासादमागत्य) 
मम जनको दुदन्मामुक्षाव।न्‌ — “पुत्रि ! त्वया देवयान्याः कथ- 
` मबमानः कृतः ? a aani agana वतेते ।” 
.* ततो मयोक्तम्‌ “तया मे परिधान कथं घारितम्‌ ? अस्माकं 
राज्ये सा वसति । भवानत्र राजा राजपुत्री चाऽहृम्‌ । तया 
भवतोऽपमानः कृत. । किमहू मवदपयानं ओतु शक्रोमि पितः 2” 
| amai “तया किम्बुक्तम्‌ ? मम कोऽपयान. कृतः पुत्रि |” 
शर्मिष्ठा -- देवयान्या कथितम्‌ “तब पिता मे पितुश्वरणौ स्पृशति ।” 
बुपपर्वा-- “अत्र मे कोऽपमानो दुहितः | सोऽस्माकं गुरः । तच्चरणस्पशन- 
मस्माक कतंव्यमस्ति । त्वत्कृताव मानेन यदि स मे राज्यं fa- 
हाय गच्छति, तदिह genai नाशो भविष्यति । कि त्वं स्वजा- 
तिविनाशं वाञ्छसि ? कथय पुत्रि ! कथय किमिच्छसि 
त्वम्‌?” 
शमिष्ठा-— “«स्वजातिविनाशं नेच्छामि पितः |” 


बृषपर्गा - “यदि त्वं जातिनाश नेच्छसि तत्त्वया मे aaa पालनीयम्‌ ।” 

[ २६ ] देवयानी 


शमिष्ठा-- “aa fe aad पित: ?” 

ययातिः --- “पुनस्तव पिता किमुत्तरितवान्‌ ? 

शमिष्ठा-- मम पिता देवयानीमाहुतवान्‌ विनम्र च निवेदितवान्‌ पुत्रि 
देवयानि ! शर्मिष्ठां कृपया क्षमस्व । परं सा हठिनी नामन्यत । 
सा मे पितरं कथितवती -- “यदि भत्रानिच्छति यन्मे पिता 
सञ्जीवनविद्यापारंगत आचार्यस्तव राज्ये निवासं करोतु, 
सञ्जीवन्या च देवनिहतान्‌ carafe जीवयतु तद्राजन्‌ ! afa- 
ष्ठा त्वया मम सेविका कार्या, सा च मे विवाहानन्तरं मया सह 
मम शवशुरालयं प्रेषणीया भविष्यति । यदि भद्रान्‌ मम वचनं 
पालयिष्यति aag स्वपितरमत्र वासाय्र कथयिप्यामि, विपरी- 
ताचरणे कृते सति तव राज्यं परित्यज्याऽऽतां क्त्राप्यन्यत्र गमि- 
wata: 1” 

ययातिः ततस्तव पिता तद्वचनमङ्गीक्कतवानिति स्पष्टमेव भद्रे | 

शर्मिष्ठा-- “तत्पितृवचनपालनानुसारमेवाहृमत्र देवयान्या ag तस्या सेवि- 
कात्वम ङ्गीक्ृत्य भवत्सेवायामागतास्मि राजन्‌ ! इतोऽग्न भवान्‌ 
सवंथा समर्थोऽस्त मामत्र राज्ञीं विधातूं महाराज ! यद्यहभपि 
देवयानीव हृठमकरिष्य तन्मे जाते रहितमभविष्यत्‌ ? अतो मया 
पितुर्वचनं पालितम्‌ 1” 

ययातिः — “सुभगे ! त्वया चिन्ता न कर्तव्या । अहं त्वामत्र महाराज्ञी 
करिष्ये । आगच्छ प्रिये | मया सार्धम्‌, तत्र भवने शयनमावां 
करिष्यावः 1” [इति स शयनकक्षं प्रविष्ट: शमिष्ठय़ा सह 1] 
प्रिये ! देवयान्या वचनं श्रुत्वा प्रासादमागत्य तव पिता दैत्य- 
राजः श्रीमान्‌ बुषपर्वा त्वां किमकथयत्‌ ?” 

शमिष्ठा- “यदि et जातिनाशं नेच्छसि तत्तया देगथान्या: सेगिकात्नं 


स्वीकायं' ofa!” इति पित्रा निगदित | 

ययातिः — पुनस्त्वया किं निगदितं शमिष्ठे ! वार्तालापं श्रावय | 

शमिष्ठा-- “aag पितः । तस्याः सेविकात्वं न स्त्रीकरिष्यामि ain afa- 
ष्यति पित: ?” 

बृषपर्वा-- “agfa ! जातिविनाशो भविष्यति । देवा देत्यानां वधं करि- 
ष्यन्ति । सञ्जीवनविद्या शुक्राचार्येसमीपे विद्यते । आचार्यश्च 
राज्यं विहाय गमिष्यति यदा, तदा सञजीवनविद्यां विना 
दैत्यान्‌ कः पुनर्जीवितान्‌ करिष्यत ? भतो यदि त्वं देवयान्या 
सेबिकात्वं स्वीकरोषि तदत्यसुरक्षा भविष्यति । कथय पुत्रि ! 
कि कथयसि ?” 

शमिष्ठा-- “यदि पित: ! शुक्रा वार्यगमनेत जातिनाशो भवति तदहं देवया- 
न्याः सेविकात्वं स्वीकरोमि, येन जातिसुरक्षा स्यात्‌ । जातिहितं 

सर्वोपरि विद्यते । 

बृपपर्वा-- पुत्रि ! त्वया तस्याः सेविकात्वं स्वीकृत्य स्वजातिविनाशाद्रक्षिता । 
अधुना. शुका चार्यो न गमिष्यति मे राज्यं त्यक्तवा, सञ्जीवतविः 
द्या च देवहता दैत्या पुनर्जीविता भविष्यन्ति | तवाश्नेन सेवा- 
स्वीकारेण दुहितस्तव दैत्यजातिः सदर्णेयुक्ता भविष्यति 17” 

ययातिः — देवि ! त्वया देवयानीसेवया सह स्वजाते मंम च हित कृतम्‌ । 
[इत्यं वार्तामालपन्तौ दाम्पत्यसुखमनुभवन्तौ तावेकशयने 


शयाते ।] 
[पटीक्षेप: । निष्क्रान्तौ तौ ।] 


— 0 — 

देवयाली 
gaase: 
[गगने गीयते] 
तस्मे नमोऽस्तु शुक्राय येन तपसस्तेजसा । 


एको युवापि सबलो जरया पोडितः कृतः ॥ 
[सर्वे पश्यन्ति । पट उत्सरति । जनत्रयं प्रविशति 1] 
स्थानम्‌ राजप्रासाद: | 

देवयानी-- “राजन्‌ ! कस्या अयं बालः ? कि शर्मिष्ठायाः ? कथय, कथं 
मौनब्रतोर्शस ?” 

ययातिः “महाराज्ञि ! बालोऽयं मामकोन एव 1” 

देवयानी--"अयि देत्यराजपुत्रि शर्मिष्ठे ! त्वं प्रतिष्ठानस्य राज्या देवयान्याः 
सेविकाऽसि, न तु राज्ञी । पुनस्त्वया राज्ञा ययातिना सह स्व- 


यौनसम्पर्क: कथं स्थापितः ? येनाऽयं बालस्त्वयि समुत्पन्नः ।” 

शमिष्ठा- “देवयानि ! सम्प्रति त्वमसि राज्ञी परं भिक्षुकत्राह्मगस्य Haa । 
अहमस्मि राजपुत्री । राज्ञा ययातिनाऽहं स्वभार्याऽङ्गोकृता- 
ऽस्मि । येन बालोऽयं मयि सञ्जातः 1” 

देवयानी “शर्मिष्ठे ! त्वमसि मे दासी स्वदीयश्च पुत्रोऽपि मम राजकुमा- 
राणां दासो भविष्यति ।” 

शर्मिष्ठा “देत्रयानि ! मम पुत्रोऽपि राजकुमारोऽस्ति । स तव पुत्राणां 
दासो न भविप्यति । मम पुत्रस्त्वत्र राजा भविष्यति ।” 

देवयानी -- “अयि सेविक्रे शमिष्ठे ! विवाहिता राज्ञी त्वहमस्मि, छन्तु मे 
दासी वतसे, पुनस्तव तनयः कथं राजा भवितुं शक्नोति? 
ममा&5त्मजो यदुरत्र प्रतिष्ठाने नृपो भविष्यति ।” 

शमिष्ठा- “अयि ब्राह्मणपुत्रि ! त्वया राजानं प्रतायं विवाहः कृतः। स 
त्वां राज्ञीं न मन्यते माञ्च महिषीं मन्यते | गउछ, गच्छ, स्व- 
कार्यं कुरु । नाहमस्मि तव दासी । अहन्तु राज्ञो भार्याऽस्मि । 
या राज्ञो भार्या भवति संव राज्ञी भवति ।' 

देवयानी- “राजन्‌ ! मां वञ्चयित्वा त्वयेयं कथमङ्गीङृता भार्या ! कथय 
कथं त्वया मौनं धृतम्‌ ? अस्याः प्रतारणाया दण्डं भोक्ष्यसे । 
त्वां कामिनं लम्पटं दुश्चरित्रं त्यक्स्वाऽहं स्वमितुराश्रममद्यैव 
nsaifa त्वमनया दास्या साध समुखं वस ।” [इति क्रोधेत 
चीत्कुवंती ततो गच्छति 1] 

= 
हितोयदृश्यम्‌ 

[देवयान्या: स्वपितुराश्रमगमनेन राजा ययातिः शमिष्ठ्या सह 

ससुखमुवास | तस्य कामकेलयस्तया साधंमनुदिनमवर्धन्त । शमिष्ठाया: प्रेम” 


पाशे तस्य वर्षाणि व्यतीयुः । यदा शरभिष्ठाया: पुत्र: पुरुः षोडशवर्षीयो$प्रवतु, 

[३०] देवयानी 


तदा तस्य मातरि किमपि नाकषंणं दृष्ट्वा सा देवयानी ययातेः पुनः स्मृतिप- 

थमा याता । दैवं यच्चिकीर्षति तदेव भवति । शमिष्ठया वारं वारं निषेधितो 

ऽपि राजा ययातिदेंवयानीमा ह्वयितुं शुक्र चायंस्याश्रमं जगाम । यदानीमाश्चमं 

प्रविष्टो ययातिस्तदानीमेव देवयानी पादपान्‌ सिञ्चति स्म 1] 

देवयानी (ययाति दृष्ट्वा) — “राजनु ! ममात्रागताया बहूनि वर्षाण्यती- 
तानि, कथमद्य समागतोऽसि ? गच्छ स्वप्रतिष्ठानपुरं शी घ्रतां 
कुरु ।' 

ययातिः — “प्रिये | स्वपितुराश्रमे निवसन्त्यास्तव बहूनि दिनानि व्यतीता- 
नि । सम्प्रति मया साधं प्रतिष्ठानं चल, JA त्वदीयाः सुतास्त्वां 
स्मरन्तः सर्ति । आगच्छ सुभगे ! मया सह, तव नयनाय रथ 
आप्रमद्वारि तिष्ठति । देवयानि ! कठोरतां नाश्रय, मयि कृपां 
कुरु, मदीयं प्रेम त्वामाह्वयति, चल भया ag देवि l” 

देवयानी “गच्छ, गच्छ त्वमितो राजन्‌ ! agmg त्वया सह न गमि- 
ष्यामि । तव भार्या राज्ञी च श्मिष्ठाऽस्त, सा राजसुतास्ति, 
तया साधंमेव ससुखं काममनुभव, कथमागता मम स्मृतिः ?” 
[इत्यं तयो वार्तालावमध्ये तत्र शुक्राचायं भाजगाम ।] 

शुक्राचायंः -- (तं दृष्ट्वा) “कस्त्वम्‌ ? ययातिरसि 1” 

ययातिः — “भामेवं महाराज ! ” 

शुक्रा चायेः — “'कथमागतोऽसि ?” 

ययातिः — “देवयानीं सह नेतुं भगवन्‌ |” 

शुक्राचार्य: — “कथम्‌ ?” 

ययातिः — “सा मम पत्नी "०५0००८7 ” 


शुक्राचार्यः — “इमां पत्नीमधुनापि कि स्मरसि? गच्छ त्वम्‌, सा न 


` गमिष्यति त्वया सहु प्रतिष्ठानप्रम्‌, 1” 

ययातिः - “तां प्रेषय भगवन्‌ ! मया सह ।” 

शुक्राचायं: — “गच्छ, गच्छ, नैव गच्छसि? मम क्रोधमेव वर्धयसि ? ” 

ययातिः — “भगवन्‌ ! प्रेषय तां मया ag कृपया ।” 

शुक्राचार्य: -- “नैव गर्च्छास ? अधुनापि त्वयि यौवनं वर्धते । Tg T; 
त्वां शयामि- 'सम्प्रत्येव जरा तव शरीर प्रविशतु । त्वं शीघ्र- 
मेव बृद्धत्वमवाप्नुहि, येन तव यौवनवलमाशु नश्यतु । तिष्ठ, 
तिष्ठ, क्वाधुना गच्छसि ? वृद्धावस्था तव शरीरं प्रविशति, 
तस्या आनन्दमनुभव ययाते |” 

ययातिः — “भगवन्‌ ! किमिदं कृतम्‌ ! कथं त्वयाऽहं शप्तोऽस्मि?” 

शुक्रा चायः — “ययाते ! त्वया मे पुत्र्या अवज्ञा कृता, तस्या दण्डं मुङ क्ष्व, 
गच्छ वृद्धत्वं प्राप्य *०*००*९००+ ” 

ययातिः — “भगवन्‌ ! क्षमस्व। भवताऽहं शप्तः। किमिदं मम शरीरे 
भवति ? क्षमस्व मामु ag तव जामाताऽस्मि। जरा मम 
कायं प्रविशति । तामवरोधय भगवन्‌ ।” 

शुक्राचार्य: -- “ययाते ! त्वया मे सुताया उपेक्षा कृता, तस्याः परिणामो- 
ऽयम्‌ | जराया आनन्दमनुभव राजन्‌ ! ” 

ययातिः — “अहो ! कि भवति ? जराक्नान्तं मे शरीरम्‌ । क्षमस्व मां भग- 
aq! अहो | बृद्धोऽहमभूतरम्‌ ! जरया कम्पते मे गात्रम्‌ । 
gage भगवत्‌ | ममेमां बृद्धावस्थाम्‌ 1” 

देवयानी-- “fya: ! क्षमस्व जामातरम्‌ । कृपया जरानिवारणोपायं ब्रूहि ।” 
[इति राज्ञो ययातेः कयं जरया कम्पमानं विलोकय स्वपितरं 
शुक्रा चायं' निवेदयति ।] 


शुक्राचार्यः — “पुत्रि ! नाऽयं क्षम्यः किन्तु दण्डनीयोऽस्ति, तथापि तव fad- 
न दनेन जरानिवारणोपायं ब्रवीमि-- 'ययाते ! sry, यदि कोऽ 


ऽपि युवा तुभ्यं स्वयोवनं दास्यति, तत्ते जरा तस्य शरीरं प्रवे- 

क्षति, तदीयं च यौवनं तव गात्रमायास्यति । इत्थं त्वं जरायौ- 
वनयोः संक्रमणं परेच्छया कर्ते शक्नोषि ।” 

ययातिः — “भगवन्‌ ! मयि बह्वी कृपा कृता भवता ।” 

शुक्राचार्य; — “ययाते ! त्वमितो गच्छ, कञ्चन युवानं यौवनं याचस्व, 
तत्स्वीक्ृति प्राप्य जरायौवनसंक्रमणाय कथनोयं त्वया -- “मम 
ययाते जंरा5मुकनामकस्य जनस्य शरीर प्रविशतु, तदीयं च 
यौवनं मम शरीरं प्रविशतु ।' विधिनाऽनेन पुनः कस्यापि यूनो 
यौवन प्राप्य कामसुखमनुभव, गच्छ त्वमितः शीघ्रम्‌ 1” 

amfa: — “गच्छामि भगवन्‌ ! जराक्रान्तं मे शरीरम्‌ । सम्प्रति शीघ्र 
गन्तुमसमर्थोऽस्मि 1” [इःथं शनैः शनंगंच्छतु रथमारुह्य स्व- 
राजधानीमायातः।] 

तृतीयदृश्यस्‌ 

[प्रतिष्ठानमागत्य सूतः सर्वेभ्यो बुद्धययाते: परिचयं ददौ । तेन 

प्रासादं गत्वा राज्ञी शमिष्ठापि विज्ञापित यद्राज्ञ ययातये शुक्राचार्येण gg- 

त्बशापोः दत्तः । बृद्धययाती राज्ञीं शमिष्ठामाह्य स्वजरानिवारणोपायं 

कथयति 1] 

बृद्धययातिः — प्रिये शमिष्ठे ! यदाहं देवयानीसमीपमगमम्‌, तदा क्रोधी 
तस्याः पिता शुक्रो मह्य शापमददात्‌- “जरा तव शरीरं 
प्रविशतु । इति । 

शमिष्ठा— मया निषिद्धोऽपि भवांस्तत्र गतस्तां सपत्नी मानेतुम्‌ । स शुक्रस्तु 
सर्पोऽस्ति । यथा तर्पो दशति स्वफणेन, तथा स शापेन दशति । 
तस्य सुता देवयानी कि कस्याश्‍्चित्सपिण्या ऊना ? अस्मदीयं 
राक्षसकुलमपि देववदाचरति, परं तत्कुलस्याऽऽचरणं तु राक्ष- 
सवदेव , यत्सर्वस्मे भयं दत्ते । 

बृद्वययातिः — प्रिये ! त्वं सत्यमेव वदसि । मया जरानिवारणाथः स बहु- 

वारमनुनीतः । 
शमिष्ठा -- तदिमां बृद्धावस्थां दूरीकर्तु तेन क उपायो विज्ञापितो राजन्‌ ! 
भवतः प्रत्यङ्गः कम्पितमस्ति । जरापीडितं तव शरीरम्‌ । 
बृद्धययातिः — प्रिये | जरानिंवारणाय तेन कथितम्‌ “यदि कोऽपि युवा 
तुभ्यं स्वयोवनं दित्सेत्तव जरां च जिघृक्षेत्त्ता जरा तच्छरीरं 
प्रवेक्ष्यति । इत्थं तव जरा संक्रान्ता भविष्यति । अतो देवयान्याः 
सुतानाह्वय । तेषु पदि कश्चन स्वयौवनं मह्यः न दातुमेषिष्यति 
aag स्वराज्याम्निष्कासयिष्यामि । प्रिये ! शीघ्रमाह्नय तान्‌ । 
शर्मिष्ठा कः कोऽत्र भोः ! 
द्वारपालः — (प्रविश्य) किमाज्ञापयति महाराज्ञी ? 
शमिष्ठा— गच्छ भद्र ! देवयानीपुत्रान्महाराजाज्ञया साधमानय । 
[यदुरनुश्चतुवेसुश्चेति देवयानीतनूजाः कक्षं प्रविशन्ति 1] 
बृद्धययातिः वत्स यदो ! ag तव पिता यय/तिरस्मि । तव मातरं देवया- 
नीमानेतुं तत्र गतस्तव मातामहशापाज्ज राक्रान्तोऽस्मि। अतस्त्वं 
मह्य स्वयौवनं देहि, मम जरां च गृण, Aarse पुनर्यवा 
भूत्वा प्रजाः पालयितुं शक्नुयाम्‌ । कथथ, कि त्वं मे स्वयौवनं 
दातुं शक्नोषि ? 
यदुः -- मान्यवर ! भवान्यः कोऽप्यस्ति, स मे पितृतुल्यो नास्ति। यथा 
भवानवदत्‌- मम मातामहृशापाज्जरापीडितो भवान्‌, परमहुं 
स्वयौवनं नैव दित्सामि, भवांस्तु योवनसुखं मुक्त्वापि पुनर्यृवा 
बुभूषते, परं मया तु यौवने पदर्मापतम्‌, तस्य Garg भुक्तं नात्र, 
तन्मे यौवन gay हीत्वा सांसारिकभोगान्‌ कामयते । भवता तु 
सम्प्रति वृद्धेनैव भाव्यम्‌, मया च यौवनं भोक्तव्यम्‌ । अतो मम 
यौवनभोगावस्था भवतश्च वृद्धावस्था वर्तते | तदहं जरास्थाने 


स्वं यौवनं नैव दातुमिच्छामि, क्षमस्व मां क्षमस्व । 

बृद्धययातिः -- अस्तु, पुत्र ! त्वं स्वयौवनं नैव दित्ससि चेत्तहि मम राज्यं 
परित्यज्य गच्छ। मम सुतेषु स एव मम राज्याधिकारी भविता 
यो मह्य स्वयोवनं दाता । सत एव मे प्रतिष्ठाने निवत्स्यति, 
शेषाश्च राज्यं विहाय बहिगंमिष्यन्ति । अतस्त्वमिदानीमेव 
मम राज्यं त्यक्त्वा बहिगच्छ । [सेनापतिमाहुय] विजयवर्धन | 
गच्छ, राजकुधार यदुं राज्याद्‌ बहिष्कुरु । 

[राजकुमारो ag: सेनापतिना ag बहिर्गच्छति 1) 

शमिष्ठा — [द्वारपालमाहूय] अभयसिह ! गच्छ, देवयान्या द्वितीय पुत्रम्‌ 
अनु सार्धमानय । [द्वारपालो गच्छति ।] 

द्वारपालः — (प्रविश्य) महाराज ! एष राजकुमार: अनुः । 

बृद्धययातिः -- पुत्र अनो ! अह तव जनको ययातिरस्मि । तव मातामहस्य 
शुक्रा चायंस्य शापाञ्जराङ्रान्तोऽस्मि । अतस्त्वं मम जरां गृहा- 
ण, स्वतारुण्य च मे प्रदेहि, येन gadar भूत्वा प्रजापालने सम- 
at भवानि । कथय, कि मे स्वतारुण्यं {दित्ससि ? 

अनुः — aar पितः | बुद्धोऽपि भवात्‌ पूनर्युवा भुत्वा पुनः सांसारिकभो- 
गानु कथं भोक्तुमिच्छति ? भवटस्तु ते वारा गताः, ये तव 
सुखदायिनोऽभूवन्‌ । न कोऽपि पिता स्वपुत्रस्य सुखं याचितुमी- 
हते, परं भवांस्तद्विपरीतमाचरति । अतस्त्वं नासति मे fagaar- 
नः । पिता तु पालको भर्वात, न तु भक्षक: । तव मे ता रुण्यया- 
चकत्वं मम जीवने सवंसुखभक्षकत्वमेव । aats स्वता रुण्यं 
भवते नेव दास्ये । 


T ह प 
दास्यति । [सेनापतिमा हूय ] ee i sg 
aerate at! एनमपि स्वदेशा- 

'[अनुरपि सेनापतिना सह बहिर्गच्छति ।] `ॐ 
शमिष्ठा -- [द्वारपालमाहूय] अभर्यासह ! देवया।न्यास्तृतीयतनूजं aE 
साक्रमानय | (द्वारपालो गच्छति 1) 
द्वारपालः — (प्रविश्य) महाराज ! एष राजकुमारऽचतुवं सुरुप स्थितोऽस्ति | 
[द्वारपालो गच्छति 1) 
वृद्धपया तिः — सुत चतु वंसो ! अह तव तातो ययातिरस्मि । त्वदीयमाता- 
महेशाप।ज्जराक्रान्तोऽस्मि 1 यूना स्वयुवत्वभ्रदानेन मे जरानिवा- 
रणं भवितेति शुक्राचार्येण कथितम्‌ । अतस्त्वं तरुणोऽसि, स्व- 
तरुणतां मह्य' प्रदांह, मम जरां च गृहाणेति पितुबं बनं पालय । 
कथय, स्वतरुणतां दातुमिच्छसि न वेति 1 
चतुर्वसु :--- पित: ! कोऽपि पिता स्वतनयं तस्य gema a याचति, पुनस्त्वं 
कथमित्थमाचरसि | qarsa स्वतरुणत्वं प्रदास्ये तुभ्यं gaan- 
गाय, तदाहं सांसारिकभागान्‌ कथमनुमविष्पामि ? भवांस्तु 
बृद्धोऽस्ति, पुत्रेभ्यो राज्य प्रदाय वन च गत्वा तपश्चरेत्‌, तर्‌ 
णत्वया चनां न कुर्यात्‌ । क्षमस्व माम्‌, भम तरुणता मदीयाऽस्ति, 
न तु त्वदीया । aise “त्रतरुणत्वं ते ta दित्सामि । 
वृद्धयया ति: वरं वत्स ! वरम्‌, यदा त्वं स्वतरुणत्वं नैव दित्ससि, तदहं 
त्वां राज्यान्निष्कासग्रामि । गच्छ, मदायराज्यं त्यक्त्वा 
बहिगंच्छ । [सेनापतिमाहूय] विजयवधंत ! एनं agafa स्व 
देशाद्ठहिष्कुरु । 
सेनापति: — यदादिशति महाराजः 1 [सेनापति वंसुमपि ग्रहीत्वा याति 1] 
शर्मिष्ठा-- (द्वारपालमाहुय) अभयसिह ! गच्छ, RAISSAS पुरुमानय । 
(द्वारपालो याति 1) 
द्वारपालः -- (प्रविश्ये) महाराज्ञि ! एष राजकुमारः पुरुरागतोऽस्ति । 
शमिष्ठा - महाराज ! देवयानी सुतास्तु कृतष्ता आसन्‌ | अयं पुरुभेवदारमयः 

कृतञ्ञोऽस्ति | भयं मातरि पितरि च श्रद्धालुरस्ति । अयं sag- 
चनं पालयिता । स्वाभीष्टमेनं याचस्व । 

बृद्धययातिः — ममात्मज पुरो ! अद्य तव जन्मदाता ययातिस्तव यौवनयाच- 
कोऽस्ति जरानिवारणाय । वत्स ! एषा जरा, या मे शरीरे 
विद्यते, स्वाभाविकी नास्ति । इय शुक्राचार्यशापात्वमागता । 
यदि त्वं स्वयौवनं मे जरास्थाने मह्य दित्ससि, स्वयौतरनस्थाने 
च मम जरां जिघृझ्षसि, तत्कथय । य!द त्वं पितुवंचन पालयसि, 
तत्त्वं पितु्जन्मदानर्णान्मुक्तो भविष्यसि, पितृभक्तेष च तव 
गणनाऽपि भविष्यति । वद, वत्स ! बद, कि मे स्वयौवनं दातु- 
मीहसे ? 

पुरु -- कथन्न पितः | भवान्मे जनयिता kasha, पिवुर्वचनपालनं पुत्रस्य 
धर्मोऽस्ति । मम समीपे यत्किञ्चिद्‌ योवनादिकं जीवनमस्ति, 
तत्सवं भवदंशअनितमेव । भत्र मम न किञ्चिदस्ति, सवः 
भवदघीनम्‌ । मम यौत्रनं भवत एव, भवतश्च जरा मर्मवा5स्ति, 

तदहं atad भवते दित्सामि, गृह्यतां तदेतत्‌ पुज्यवर पितः | 

बृद्धययातिः -- साधु पुत्र ! साधु । त्वमेव ममात्गाजोऽसि । मम मनोऽतीव 
प्रसन्नम्‌ । एतत्प्रतिष्ठानराज्यं ada । त्वमेव पौरबवंशप्रशतं - 
को भविता । युना त्वं स्वयौवनम्‌ मह्य देहि, मम जरां त्त 
ग्रहाण, येनाह शुक्रशापान्मुक्तो भवानि । वत्स ! तव कल्याणं 
भवेत्‌ | 

पुरुः - पूज्य, पितः ! गृहाण ममयौवनम्‌, कथय, केन विधिनाऽहुं ते तत्समर्पयानि ? 

बृद्धययातिः - पुत्र ! मम कथनानन्तरं त्यया--- “मम पुरोयाँबनं fagi- 

याते शरीरं प्रविशतु'' इति वक्‍तव्यम । 


पुषः — पूजनीय पितः | तत्प्रथमं भवान्मयि जरासंक्रमणाय स्ववक्तब्य 
निगदतु । 

gamfa: — [प्रसन्नो भूत्वा] मम ययातेजंरा पुरोः शरीरं प्रविशतु । 
पुरुः — मम पुरो यौवनं पितु र्ययातेः शरीरं प्रविशतु । 
[तयोद्व॑यो: कथनानुसारमेव द्वयोः शरीरे जरायीवने प्रविशतः । 
राज्ञो ययातेः शरीराज्जरा नित्य पुत्रस्य पुरोः कायं प्रविष्टा॥ 
पुरार्गात्राद्‌ यौवनं निस्सृत्य राज्ञो ययातेदेंह प्राविशत्‌ । मातुः 
समक्षमेव तस्याः पुत्रो बृद्धत्वं प्राप्तः । शर्मिष्ठा तदानीमेव 
लज्जिता सती युवानं स्वपुत्रं जराऋम्पितगात्र वृद्ध, .जराजीए 


च ga स्वपति नवयौवनसम्पन्तं कामभाका ण ai 
दृष्ट्वा कक्षाद्बहिर्याति।| पटीक्षेपः॥ “ˆ „” ¦ J4 YE Ya 


चतुथवृश्यस्‌ ६. 2 Aa 


Yip ) 2 
ययातिः — “आगच्छ प्रिये | कथं रुष्टाऽसि ? पूवंवत्कामा चेरेण कबि करो: ली 


पि ? एहि, सम्प्रत्यहं बृद्धो नास्मि, युवाइस्मि। aa यौवन 
त्वां प्रतीक्षते । 

शभिष्ठा -- “राजन्‌ ! क्वास्ति तव यौवनम्‌ ? त्वया तु स्वयौवतं शुक्राचायं- 
स्याश्रमं गत्वा विनाशितम्‌ । मया निषेधितो5पि त्वं तत्रागच्छः 
शापेन च वृद्धो भूत्वा पुनरागतोऽसि ।” 

ययातिः — "कि नैव पश्यसि सुभगे ! मां युत्रानम्‌ ? सम्प्रति बुद्धो नास्मि। 
अतः प्रिये ! arate, कथय त्वं कयन्तायासि ? किमिदं मम 
यौवनं व्यर्थमेव ?” 

शिष्ठा-- “प्रियतम ! नास्त्येतत्तव योवनम्‌ | यद्‌ यौवनं स्वया स्वकीयं 
कथ्यते तन्मे पुत्रस्य पुरोरस्ति। यावत्कालमनेन मम पुत्रयौवनेन 
युवाऽसि तावत्कालमहं तवाङ्कशायिनी न भविष्यामि। यदि 
मां पुनरङ्कुशायिनीं चिक्रीषंसि, तदिदं यौवन मम पुत्राय प्रदेहि 
स्वजरां च तस्माद्‌ TRIT । 


ययातिः -- “तदहं सुभगे ! पुनवु द्वो भविष्यामि, तदा तु भे aa जीवनं 
n 
व्यूथंमेव-भावष्प्‌ ति प्रिये Vidyalaya Collection 

शमिष्ठा -- “स्वामिन्‌ । यदि भवान्‌ प्रतिदिनं स्ववरणसेवां मया रात्रो 
शय्यायां कारयितुमिच्छति तच्ट्री प्रमेव YAA तस्य यौवनं 
ददातु | अस्यां युवावस्थायामहं त्वां न सेविष्ये 1” 
ययातिः -- “अस्तु प्रिये ! यदि त्वमेतद्‌ यौवनं नाभिज्ञषसि, तदाशु स्वपुत्र- 
arga, तस्मे तद्योवनं प्रदास्ये ।” 
शमिष्ठा — “ वर स्वामिन्‌ ! वरम्‌ । अहं पुत्रमाह्वयामि - पुरो ! शो घ्रमा- 
गच्छ |” 

पुरु: — (अविश्य) “मात: ! कि कार्यमस्ति ? कथ्यताम्‌ ।” 

शमिष्ठा -- “पुत्र ! तव पिता तुम्यं त्वदीयं यौवनं दित्सति | पूर्वेविधिना 
जरां पित्र प्रदेहि, तदनन्तरं त्वदीयं यौवनं त्वं पितुः शरीरात्प्रा- 
safa । तं विधिमाचरं ।” 

Tag: -- मम कायान्तिगेत्य जरा fgata प्रविशतु । 

युवा ययातिः — ‘ay देहान्निर्गत्य यौवन पुरोः कायं प्रविशतु । 

[तयोइ्योः कथनानुसा रमेव इद्धपुरो: शरीरान्निगंत्य जरा za 
ययातेः कायं प्रवशति । इत्थमेव यूनो ययातेः कायान्निगंत्य यौवनं वृद्धपरो: 
शरीर प्रविशति । ययातिः qag gaga: पुर्व पुनयुंवत्वं प्राप्तवान्‌ । 
शमिष्ठा बृद्धययातेः सेवाशुश्रूषयो: पुर्ववत्संलग्ना बभूव ।] 

[पटीक्षेप: । सर्वे निष्क्रान्ताः 1] 


रामकिशोर मिश्रेण व्योमाब्धिवा&त्महायने । 
प्रणोता कार्तिके शुक्ले देवयानीति नाटिका n 


— og — 

कविरामकिशोर मिश्चस्यपरिचयः 
होरोंपुरी लसति भारत उत्तरस्याम्‌ 
तज्जन्मभूमिरिहृ यस्य हि देवयानी । 
श्रीविश्वनाथ इह यत्प्रपितामहोऽभत्‌, 


मो३ङ्कारमिश्र इह यस्य पितामहश्व ॥ १॥ 
बाणग्रहग्रहकलानिधि (१९९५) वैक्रमाब्दे, 


श्रीहोतिलालगृहिणाह कलावती यम्‌, 
षष्ठ्यां शनो धवलफाह्गुनिके aga, 
काव्यं करोति स तु रामकिशोरमिश्रः।।२॥ 
सोरोंपुरे प्रथमशिक्षणमत्र यस्य, 
शास्त्रीतिशिक्षणमभू दिह कासगञ्जे | 
आचायंशिक्षणमभूदय कणपुगाम्‌, 


सा श्रीमती सुगृहिणो ag तस्य देवी ।.३।। 
कालाऽक्षिशुन्यनयनाङ्कित (२०२३) वेक्रमाब्दे, 
अ।ष।ढसप्तमबिने त्वधिवी रखेडम्‌ | 


यां षोडशीं सुयुवतीं परिणीतवान्यः, 


कीति aata स g रामकिशारमिधः र 
यो रञ्जनामजनयत्प्रथम ततस्तम्‌, 


राजेशमत्र aad प्रतिभां gat च, 
तं गौरवं तदनु सौरभमात्मजं च, KC 
काव्य वसन्ततिलकं रचितं हि तेन ॥1५॥ 

विद्यालये मदनमोद्दनमालवीये, 


di, 
४... PEA af 
> १ rh’ 
लब्ध्वा प्रवक्तृपदमत्र हि खेकड़ायाम्‌ । 
पी-एष. डीं. समधिगम्य परिश्रमेण 


सोऽध्यक्षपुण्यपदवीं समलङ्कूरोति ॥६॥ 

रम्य: पदैविरचिता रमणीयभाबी:, 
रत्नानि वर्षति किशोरकथावलि: सा । 
यस्याः प्रवाहकलिता सरसा सुरम्या 
भाषा रसेन भरिता विदधाति मोदम्‌ ॥८॥ 
अङ्गू,ष्ठदानमपि सुन्दरमस्ति नाट्यम्‌, 
विद्वत्समाजम णिमिश्रमहोदयस्य | 
रम्या च काव्यकिरणावलिरस्ति तस्य, 
गीतैरनेकनवदृत्तमयी मनोज्ञा 11914 
विद्योत्तमां समवलम्ब्य च कालिदाधम्‌, 
काय्यं महद्‌ व्यरचयद्‌ बहुनाटकानि । 
छन्दस्कला अपि किशोरकथाः कवियः, 
काति तनोति स तु रामकिशोरमिश्र: neh 
गीर्बाणबागू भवतु adai; gasar, 
एषा प्रचारमुपयातु जनेषु MARI 
इत्याकलय्य कविनाऽनुसृताऽत्र मध्ये 
काठिन्यमुक्तपदस हू तिजुष्टशैली 112 ०॥ 
।' हर्षानुरागसुखदुःखविषा रपूर्णा:, 
हृद्यानवद्यरमणीयगिरा निबद्धाः | 
एकाडुनाटककथावलय: प्रणीताः, 
पावभ्रसङ्गसमयोचितभावगर्भाः ॥ ११1] 
छन्दांसि यस्य gfe कौतुकमावहुन्ति, 
darfa पाठकमनांसि विनोदयन्ति । 
यः काव्यनाटककथा रचना प्रणेता, 
तं atag सुकविरामकिशोरमिश्रम्‌ 118 २॥। 


— arafa कात्‌ । 

१२ काव्यकिरणावलिः (४० To Wega 
२- विद्योत्तमाकालिदाप्टीयदू (sera 


3- श्रीगदड ध्वज त पा द श्र 
Y- किशोरकषाबलिः {शधं शः} oie 


५- अङ्ग ष्ठानम्‌ {नाटकम्‌} । ६- च 
v- वसन्ततिलकम्‌ (देवर्तुतिका्यम्‌}7 ' >. ० 
८ एकाङ्कावलिः, &- एकाळूनाला (cargament) । 

lo- अन्तर्दाहः (पुरस्कृत उपन्यासः) । 

११- छन्दस्कलावती (छन्द:शा ध्व्रीयरचना) | 


१२- पतिपत्नोविवादशतकम्‌ । 

